

010882

2nd Edition Apl. 1935

3rd Edition Feb. 1941

[Copyright Registered]

*Published by*

THE SOUTH INDIA SAIVA SIDDHANTA  
WORKS PUBLISHING SOCIETY,

TINNEVELLY, LTD.,

TIRUNELVELI, & MADRAS

MARCH 1945

## மு க வு ரை

இன்று நாற்பது என்பது கடைச்சங்கப் புலவர்களியற்றிய கீழ்க்கணக்கு நூல்களில் ஒன்று. இறையனார் களவிய லுரையிற் கடைச்சங்கப் புலவர் பாடிய வற்றைக் கூறிவரு மிடத்தே கீழ்க்கணக்குகள் குறிக் கப்பட்டிலவேனும், பின்னுளோர் பலரும் அவையு ம் சங்கத்தார் பாடிய வென்றே துணிந்து எட்டுத் தொகை, பத்துப் பாட்டு, பதினெண் கீழ்க்கணக்கு என எண்ணி வருகின்றனர். கீழ்க்கணக்கியற்றிய ஆசிரியர் களுள் கபிலர், கூடலூர் கிழார் முதலிய சிலர் சங்கத்துச் சான்றோ ரென்பது ஒருதலை. கீழ்க்கணக்குப் பதினெட் டென்பது, தொல்காப்பியச் செய்யுளியலில்,

“வனப்பிய றுனே வகுக்குங் காலைச்  
சின்மென் மொழியாற் றுய பனுவலோர்  
டம்மை தானே யடிநிமிர் பின்றே”

என்னும் சூத்திர வுரையிற் பேராசிரியரும், நச்சிலுர்க் கினியரும் உரைக்குமாற்று னறியலாவது. அவை அம்மை யென்னும் வனப்புடைய வாதலும் அவ் வுரையாற் றெளியப்படும்; பழைய பனுவல்களை அளவு முத லியன பற்றி மேற்கணக் கெனவும் கீழ்க்கணக் கென யும் பின்னுளோர் வகைப்படுத்தன ராவர்.

“அடிநிமிர் பில்லாச் செய்யுட் டொகுதி  
யறம்பொரு ளின்ப மடுக்கி யவ்வத்  
திறம்பட உரைப்பது கீழ்க்கணக் காகும்”

என்பது பன்னிரு பாட்டியல்.

கிழக்கணக்குகள் பதினெட்டாவன : நாலடியார். நான்மணிக் கடிகை, இன்னு நாற்பது, இனியவை \* நாற்பது, கார் நாற்பது, களவழி நாற்பது, ஐந்திணையம்பது, திணைமொழி யைம்பது, ஐந்திணை யெழு \* பது, திணைமாலை நூற்றைம்பது, திருக்குறள், திரிகடுகம், ஆசாரக்கோவை, பழமொழி, சிறுபஞ்ச மூலம், இன்னிலை, முதுமொழிக் காஞ்சி, ஏலாதி என்பன. இதனை,

“ நாலடி நான்மணை நூற்றுப் பதைந்திணைமுப்  
பால்கடுகங் கோவை பழமொழி மாமூலம்  
இன்னிலைசொற் காஞ்சியோ டேலாதி யென்பவே  
கைந்நிலைய வாங்கிழ்க் கணக்கு ”

என்னும் வெண்பாவா னறிக. இதில் ‘நால்’ என்பதனை ‘ஐந்திணை’ என்பதன் முன்னுங் கூட்டி. நாலைத் திணை யெனக் கொள்ளவேண்டும். சிலர் இன்னிலையை விடுத்துக் கைந்நிலையை ஒன்றுக்குவர். மற்றுஞ் சிலர் ஐந்திணையை ஐந்து நூலெனக் கொண்டு இன்னிலை, கைந்நிலை இரண்டினையும் ஒழித்திடுவர். அவர், ‘திணை மாலை’ என்பதொரு நூல் பழைய வுரைகளாற் கருதப்படுவ துண்டாகலின் அதுவே ஐந்திணையுட் பிறிதொன்றாகல் வேண்டு மென்பர். முற்குறித்த வெண்பாவில் ‘ஐந்தொகை’ ‘இன்னிலைய’ ‘மெய்ந்நிலைய’ ‘கைந்நிலையோடாம்’ ‘நன்னிலையவாம்’ என் றிவ்வாறெல்லாம் பாட வேற்றுமையும் காட்டுவர். கிழக்கணக்குகள் பதினெட்டே யாதல் வேண்டு மென்னுங் கொள்கையால் இவ் வீடர்ப்பாடுகள் விளைகின்றன.

இனி, இன்னு நாற்பது என்னும் இந்நூலை யியற்றினார் நல்விசைப் புலவராகிய கபில ரென்பார்.

இவரது காலம் கி. பி. 50-முதல் 125-வரை ஆதல் வேண்டும். இவர் தமிழ்நாட்டு அந்தணருள் ஒருவர். இவர் அந்தண ரென்பது 'புலனழுக்கற்ற அந்தண னன்' (புறம். கடசு) என மாடுக்கத்து நப்பசலையர் இவரைப் புகழ்ந்து கூறியிருத்தலானும், இவரே பாரி மகளிரை விச்சிக்கோன், இருங்கோவேள் என்பவர்களிடம் கொண்டுசென்று, அவர்களை மணந்துகொள்ளுமாறு வேண்டியபொழுது, 'யானே, பரிசிலன் மன்னு மந்தணன்' (புறம்-௨00) என்றும், 'அந்தணன் புலவன் கொண்டுவந் தனனே' (புறம்-௨0௧) என்றும் தம்மைக் கூறிக்கொண்டிருத்தலானும் பெறப்படுவதாகும். இவரது சமயம் சைவமே. இவர் இந் நூற் கடவுள் வாழ்த்தில் சிவபிரானை யடுத்து வேறு கடவுளரையுங் கூறியிருப்பது இவர்க்கு ஏனைக்கடவுளர்பால் வெறுப்பின் றென்பது மாத்திரையேயன்றி விருப்புண் டென்பதனையும் புலப்படுத்தாநிற்கும். சமயங்களின் கொள்கைகளும், சமயநெறி நிற்போர் நோக்கங்களும் அவ்வக் கால இயல்புக்கும் ஏனைச் சார்புகளுக்கும் ஏற்பப் பிழையின்றியோ பிழையாகவோ வேறுபா டெய்தி வருதல், உண்மை காணும் விருப்புடன் நுணுகி ஆராய்ச்சி செய்வார்க்குப் புலனாகும்.

இனி, இவரியற்றிய பாட்டுகள் சங்கத்தார் தொகுத்த எட்டுத்தொகை, பத்துப்பாட்டு, பதினெண் கீழ்க்கணக்கு என்னும் மூன்று வகுப்பிலும் உள்ளன. பல நூறு புலவர்கள் பாடிய செய்யுட்களில் இவர் பாடியன ஏறக்குறையப் பதினென்றி லொரு பங்காக இருத்தலும், அவை ஒவ்வொரு தொகையிலும் சேர்ந்திருத்தலும் இவரது பாட்டியற்றும் பெரு

மையையும் நன்மதிப்பையும் புலப்படுத்துகின்றன. இவரியற்றிய குறிஞ்சிப்பாட்டும், குறிஞ்சிக்கலியும் இயற்கை வளங்களை யெழில் பெற எடுத்துரைப்பதில் இணையற்ற பெருமை வாய்ந்தன. தமிழ்ச் சுவையறியாதிருந்த ஆரியவரசன் பிரகத்தனுக்கு இவர் குறிஞ்சிப் பாட்டியற்றித் தமிழ் அறிவுறுத்தினார் என்பதிலிருந்து தமிழின்பால் இவருக்கிருந்த பெரும்பற்றும், ஏனோரும் தமிழிணையறிந் தின்புறவேண்டு மென்னும் இவரது பெரு விருப்பமும், தமிழின் சுவை யறியாதோரும் அறிந்து புலவராகும்படி தெருட்டவல்ல இவரது பேராற்றலும் புலனாகின்றன. நச்சிலுக்கினியர், சேலு வரையர், பரிமேலழகர் முதலிய உரையாசிரியன்மார்களே லாரும் ஆளும் வேற்றுமைச் செய்யுட்கீழமைக்குக் 'கட லரது பாட்டு' என்று உதாரணங் காட்டியுள்ளார்கள். னென்றால் இங்ஙனம் சான்றோர் பலர்க்கும் எடுத்துக் காட்டாக முன்னிற்றற் குரிய இவர் பாட்டுக்களின் அருமை பெருமைகளை எங்ஙனம் அளவிட்டுரைக்க லாகும்?

இவ்வாறு புலமையிற் சிறந்து விளங்கிய இவ் வாசிரியர் அன்பு, அருள், வாய்மை முதலிய உயர்குண னெல்லாம் ஒருங்கமையப் பெற்றவராயும் இருந்தார். இவரது பாட்டியற்றும் வன்மையையும், வாய்மை யையும், மனத்தூய்மையையும், புகழ் மேம்பாட்டை யும் சங்கத்துச் சான்றோர்களே ஒருங்கொப்பப் புகழ்ந்து கூறியுள்ளார்கள்.

“உலகுடன் றிரிதரும் பலர்புகழ் நல்விசை  
வாய்மொழிக் கபிலன்” — (அகம்-௭ அ)

என நக்கீரனும்,

## முகவுரை

“அரசவை பணிய அறம்புரிந்து வயங்கிய  
மறம்புரி கொள்கை வயங்குசெந் நாவின்  
உவலை கூராக் கவலையீ நெஞ்சின்  
நனவிற்பாடிய நல்லிசைக்  
கபிலன்”

(பதிற்றுப்பத்து-அரு)

எனப் பெருங்குன்றுர் கிழாரும்,

“தாழாது  
செறுத்த செய்யுட் செய்செந் நாவின்  
வெறுத்த கேள்வி விளங்குகழ்க்கபிலன்” (புறம்-ருந)

எனப் பொருந்திலிளங்கீராரும்,

“நிலமிசைப் பிறந்த மக்கட் கெல்லாம்  
புலனமூக் கற்ற வந்த னான  
இரந்துசெல் மாக்கட் கினியிட னின்றிப்  
பரந்திசை நிற்கப் பாடினன்” (புறம்-கஉஎ)

எனவும்;

“பொய்யா நாவிற கபிலன்” (புறம்-கஎச)

எனவும் மாறேக்கத்து நய்பசனையாரும் பாடி யிருத்தல்  
காண்க.

இங்ஙனம் புலவரெல்லாரும் போற்றும் புலமையு  
ம் சான்றாண்மையும் உடையராய இவர்பால், அக்கா  
லத்து வேந்தர்களும் வள்ளல்களும் எவ்வளவு மதிப்பு  
வைத்திருத்தல் வேண்டும்! வரையா வள்ளன்மையால்  
நில முழுதும் புகழ் பரப்பிய பறம்பிற் கோமானாகிய  
வேள்பாரி இவரை ஆருயிர்த் துணையாகக் கொண்  
டொழுகினமையே, இவர்பால் அவ் வள்ளல் வைத்த  
பெரு மதிப்புக்குச் சான்றாகும். சேரமான் சேல்வக்  
கடுங்கோ வாழியாதன் என்னும் வேந்தர் பெருமான்,

இவர் பாடிய ஒரு பத்துப் பாடல்களுக்குப் பரிசிலாக நூரூயிரம் காணம் கொடுத்ததன்றி, ஒரு மலையீ தேறிக் கண்ட நாடெல்லாம் கொடுத்தான் என்றால், அவ்வரசன் இவர்பால் வைத்த மதிப்பினை அளவிடலாகுமோ? மாந்தரஞ் சேர லிரும்பொறை யென்ற சேரர் பெருமான் இப் புலவர் பெருந்தகை தமது காலத்தில் இல்லாது போனமைக்கு மனங்கவன்று 'தாழாது, செறுத்த செய்யுட் செய்செந் நாவின், வெறுத்த கேள்வி விளங்குபுகழ்க் கபிலன், இன்றுள னாயின் நன்றுமன்' என்று இரங்கிக் கூறினன். இது கேட்ட பொருந்தி விளங்கீரூர் என்ற புலவர் அவ் வரசனைப் பாடுங்கால் இதனைக் கொண்டு மொழிந்தனர்.

இன்னணம் புலவரும், மன்னரும் போற்றும் புகழ்மைந்த இவர் தொல்லாணை நல்லாசிரியரும் ஆவர். இது, தமிழினை மதியாது கூறிய ருயக்கொண்டான் பெரும்பிறி துறுமாறு நக்கீரர் தாம் பாடிய அங்கதப் பாட்டினுள்,

“முரணில் பொதிய முதற்புத்தேள் வாழி  
பரண கபிலரும் வாழி”

என்று, அருந்தவக் கொள்கை அகத்தியனாரோடு ஒப்ப வைத்து வாழ்த்தி, இவரது ஆணை பிழையாமை காட்டினமையாற் றெளியப்படும். இவ் வாசிரியரது வரலாற்றின் விரிவையும், குறிஞ்சிப்பாட்டு முதலிய வற்றின் ஆராய்ச்சியையும் யானெழுதிய கபிலர் என்னும் உரை நூலால் நன்கு அறியலாகும்.

இனி, இந் நூல் கடவுள் வாழ்த்து உட்பட நாற் பத்தொரு வெண்பாக்களை யுடையது. இதிலுள்ள ஒவ்வொரு பாட்டும் இன்னது இன்னது 'இன்ன

எனக் கூறுதலின் இஃது இன்னா நாற்பது எனப் பெய ரெய்திற்று. இதற்கெதிராக இன்னது இன்னது 'இனிது' எனக் கூறும் பாக்களையுடைய நூல் இனியவை நாற்பது என வழங்குகிறது. இவற்றுள் ஒன்று மற்றொன்றைப் பார்த்துப் பாடியதாகும் எனக் கருதற்கு இடனுண்டு. இவ் வாசிரியர் துன்பின் மூலங்கள் இன்னின்ன வெனக் கண்டு, அவற்றையே தொகுத்தெடுத்துக் கூறியிருப்பது பாராட்டற்பாலதொன்றும். மக்கள் யாவரும், தாம் விரும்புவது இன்பமே யாயினும் இன்ப துன்பங்களின், காரணங்களை யறிந்து ஏற்ற பெற்றி நடவாமையால், துன்பமே பெரிதும் எய்துகின்றனர். இஃது எக்காலத்திற்கும் பொதுவாக ஓக்கும். இன்பத்தின் காரணத்தை யறிந்து மேற்கொள்ளுதலினும், முதற்கட் செய்யற்பாலது, துன்பத்தின் காரணத்தை யறிந்து அதனின் நீங்குதலாகும். ஆதலாற்றான் அந்தண்மை பூண்ட கபிலர் துன்பின் மூலங்களைத் தொகுத்துரைப்பா ராயின ரென்க.

இந் நூல், திருக்குறள் முதலியன போன்று, கூறவேண்டும் பொருள்களை யெல்லாம் அடைவுபட வகுத்துக் கூறவந்த தன்று. ஆகலின், இதனை, அவற்றோடு ஒப்பித்துப் பார்த்தல் பொருந்தாது. ஒரு பேரறிஞர் ஒருவாறாக உலகியலை விரைந்து நோக்குங்கால், அவருள்ளத்தில் இன்னாவெனத் தோன்றியவைகள், இதில், அவ்வப்படியே வைக்கப்பட்டுள்ளன வென்றே கொள்ளவேண்டும். இதில் நீதிகளல்லாமல், சிற்சில மக்களியற்கை முதலியவும் கூறப்பட்டுள. ஒரே கருத்துப் பலவிடத்தில் வெவ்வேறு தொடர்களாற் கூறப்பட்டு மிருக்கிறது. இதிலுள்ள 'இன்ன



## முகவுரை

என்னுஞ் சொற்கு யாண்டும் துன்பம் என்றே பொருள் கூறிவந்திருப்பினும், சிலவிடத்து 'இனிமையன்று' எனவும், சிலவிடத்து 'தகுதியன்று' எனவும் இங்ஙனமாக ஏற்ற பெற்றி கருத்துக் கொள்ளவேண்டும். கள்ளுண்டல், கவரூடல், ஊனுண்டல் என்பன இதிற் கடியப்பட்டுள்ளன. இந் நூலில் வந்துள்ள, 'ஊனைத்தின் றானைப் பெருக்குதல் முன்னின்னா', 'குழவிகளுற்ற பிணியின்னா', 'கல்லா ருரைக்குங் கருமப் பொருளின்னா' என்னுந் தொடர்களோடு, இனியவை நூற்பதில் வந்துள்ள 'ஊனைத்தின் றானைப் பெருக்காமை முன்னினிதே', 'குழவி பிணியின்றி வாழ்தலினிதே', 'கற்றறிந்தார் கூறுங் கருமப் பொருளினிதே' என்னுந் தொடர்கள் ஒற்றுமை யுறுதல் காண்க.

இந்நூற்குப் பழைய பொழிப்புரை யொன்றுளது. சின்னாளின் முன்புஞ் சிலர் உரை யெழுதி வெளிப்படுத்தி யிருக்கின்றனர். நம் தமிழன்னைக்கு அரிய தொண்டுகள் பல ஆற்றிப் போற்றிவரும் திருநெல்வேலி, தென்னிந்திய சைவ சித்தாந்த நூற்பதிப்புக் கழகத்தினர் விரும்பியவாறு இப் புதிய வுரை பல மேற்கோளுடன் என்னால் எழுதப் பெறுவதாயிற்று. பல சுவடிகள் பார்த்துப் பாட வேற்றுமையும் காட்டப்பெற்றுளது. இதிற் காணப்படும் குற்றங் குறைகளைப் பொறுத்தருளி எனக்கு ஊக்க மளிக்குமாறு அறிஞர்களை வேண்டிக்கொள்கின்றேன்.

"ஞால நின்புக மேழிக வேண்டும்தென்  
ஞால வாயி லுறையுமெம் மாதியே"

இங்ஙனம்,  
மு. வேங்கடசாமி.

திருச்சிற்றம்பலம்

க பிலர்

இயற்றிய

## இன்னு நாற்பது

க. முக்கட் பகவ னடிதொழா தார்க்கின்னா  
பொற்பனை வெள்ளையை\* யுள்ளா தொழுகின்னா  
சக்கரத் தாளை மறப்பின்னா† வாங்கின்னா  
சத்தியான் றுடொழா தார்க்கு.

(பதவுரை) முக்கண் பகவன் - மூன்று கண்களையுடைய இறைவனாகிய சிவபிரானுடைய, அடி - திருவடிகளை, தொழாதார்க்கு-வணங்காதவர்களுக்கு, இன்னு-துன்ப முண்டாம்; பொன் பனை வெள்ளையை - அழகிய பனைக்கொடியை யுடையவனாகிய பலராமனை, உள்ளாது - நினையாமல், ஒழுகு-நடத்தல், இன்னு - துன்பமாம்; சக்கரத்தாளை - திகிரிப் படையை யுடையவனாகிய மாயோனை, மறப்பு - மறத்தல், இன்னு - துன்பமாம்; ஆங்கு - அவ்வாறே, சத்தியான் - வேற்படையை யுடையவனாகிய முருகக்கடவுளின், தாள் - திருவடிகளை, தொழாதார்க்கு - வணங்காதவர்களுக்கு, இன்னு - துன்ப முண்டாகும் என்றவாறு.

\* பொற்பன வெள்ளையை என்றும், பொற்பன லூதையை என்றும் பாடம்.

† மறப்பின்னாது என்றும் பாடம்.

முக்கண் - பகலவன் திங்கள் எரி யென்னும் முச்சுட ராகிய மூன்று நாட்டங்கள். பகவன் - பகம் எனப்படும் ஆறு குணங்களையும் உடையவன். அறுகுண மாவன : முற்றறிவு, வரம்பிலின்பம், இயற்கை யுணர்வு, தன்வயம், குறைவிலாற் றல், வரம்பிலாற்றல் என்பன. பகவன் என்பது பொதுப் பெயராயினும் 'முக்கண்' என்னுங் குறிப்பால் இறைவனை யுணர்த்திற்று ; இறைவனுக்கு உண்மையும் ஏனையர்க்கு முக மனும் எனக் கொள்ளலுமாம்.

“ ஏற்றுவல னுயரிய வெரிமரு ளவிர்சடை  
மாற்றருங் கணிச்சி மணிமிடற் றேனுங்  
கடல்வளர் புரிவளை புரையு மேனி  
யடல்வெந் நாஞ்சிற் பணக்கொடி யோனு  
மண்ணுறு திருமணி புரையு மேனி  
விண்ணுயர் புட்கொடி வீறல்வெய் யோனு  
மணிமயி லுயரிய மாரு வென்றிப்  
பிணிமுக லூர்தி யொண்ணெய் யோனுமென  
ஞாலங் காக்குங் கால முன்பிற்  
ரோலா நல்லிசை நால்வ ருள்ளும் ”.

என்னும் புறப்பாட்டால் பலராமனைக் கூறுதல் தமிழ் வழக்காத லுணர்க. பலராமன் வெண்ணிற முடையனாகவின் வெள்ளை எனப்பட்டான். பொற்பனலூர்தி என்னும் பாடத் திற்கு அழகிய அன்ன வாகனத்தை யுடைய பிரமன் என்று பொருள் கூறிக்கொள்க. இனியவை நாற்பதில் அயனையும் வாழ்த்தினமை காண்க. ஒழுகு - முதனிலைத் தொழிற் பெயர்.

(க)

உ. பந்தமில் லாத மனையின் வனப்பின்ன  
தந்தையில் லாத புதல்வ னழகின்ன  
அந்தண ரில்லிருந் தூணின்ன \* வாங்கின்ன  
மந்திரம் வாயா விமன்.

\* ஊண்ணனாது என்றும் பாடும்.

(பதவுரை) பந்தம் இல்லாத-சுற்றமில்லாத, மனையின்-இல்வாழ்க்கையின், வனப்பு-அழகானது, இன்னு-துன்பமாம்; தந்தையில்லாத - பிதா இல்லாத, புதல்வன் - பிள்ளையினது, அழகு-அழகானது, இன்னு-துன்பமாம்; அந்தணர்-துறவோர், இல் இருந்து - வீட்டிலிருந்து, ஊண் - உண்ணுதல், இன்னு-துன்பமாம்; ஆங்கு - அவ்வாறே, மந்திரம் - மறைமொழியாய் மந்திரங்கள், வாயாவிடின் - பயனாக்காவிடின், இன்னு-துன்பமாம் எ - று.

பந்தம் - கட்டு; சுற்றத்திற்காயிற்று. மனை - மனை வாழ்க்கை; அதன் வனப்பாவது செல்வம். “சுற்றத்தாற் சுற்றப்பட வெழுமகல் செல்வந்தான் - பெற்றத்தாற் பெற்ற பயன்” என்பவாகவின் சுற்றமில்லாத மனையின் வனப்பு என்னவாயிற்று. இனி, அன்பில்லாத இல்லாளின் அழகு இன்னுவாம் எனினும் அமையும். ‘தந்தையோடு கல்வி போம்’ ஆகவின் ‘தந்தையில்லாத’ என்றதனால் கல்விப் பேற்றை யிழந்த, என்னும் பொருள் கொள்ளப்படும். அந்தணர்-துறவோர், இதனை ‘அந்தண ரென்போ ரறவோர் மற் றெவ்வயிர்க்குஞ் - செந்தண்மை பூண்டொழுக லான்.’ என்னும் பொய்யாமொழியா னறிக. துறவறத்தினர் காட்டில் கனி கிழங்கு முதலிய உண்டலேனும், நாட்டில் ஒருவழித் தங்காது திரிந்து இரந்துண்டலேனும் செயற்பாலரன்றி, ஒரு மனையின்கட் டங்கி யுண்ணற்பால ரல்ல ரென்க. மந்திரம் இன்ன தென்பதனை “நிறைமொழி மாந்த ராணையிற் கிளந்த-மறைமொழி தானே மந்திர மென்ப” என்னும் தொல்காப்பியத்தானறிக. மந்திரம் அமைச்சரது சூழ்ச்சி எனப் பொருள் கோடலும் ஆம்; சூழாது செய்யும் வினை துன்பம் பயக்கு மென்பது கருத்து. (உ)

ந. பார்ப்பாரிற் கோழியு நாயும் புகலின்னு  
ஆர்த்த மனைவி யடங்காமை நன்கின்னு  
பாத்தில் புடைவை யுடை யின்னு \* வாங்கின்னு  
காப்பாற்று வேந்த னுலகு.

\* உடையின்னுது என்றும் பாடம்.

(பதவுரை) பார்ப்பார் - பார்ப்பாருடைய, இல் - மனை யில், கோழியும் நாயும்—, புகல் - நுழைதல், இன்னு - துன்ப மாம்; ஆர்த்த - கலியாணஞ் செய்துகொண்ட, மனைவி - மனையாள், அடங்காமை-(கொழுநனுக்கு) அடங்கி நடவாமை, நன்கு இன்னு-மிகவுந் துன்பமாம்; பாத்து இல்-பகுப்பு இல் லாத, புடைவை - புடைவையை, உடை - உடுத்தல், இன்னு- துன்பமாம்; ஆங்கு - அவ்வாறே, காப்பாற்று - (குடிகளைக்) காவாத, வேந்தன் - அரசனுடைய, உலகு - நாடு, இன்னு - துன்பமாம் எ - று.

பார்ப்பாரில்லிற் கோழியும் நாயும் புகலாகா தென்ப தனை 'மனையுறை கோழியொடு ஞமலி தன்னுது' என்னும் பெரும்பாணாற்றுப்படை யடியானு மறிக. ஆர்த்தல் - கட்டு தல்; அது தொடர்புண்டாமாறு கலியாணஞ் செய்துகொள் ளுதலை யுணர்த்திற்று. அடங்காமை - எறியென் றெதிர் நிற் றல் முதலியன. பாத்து - பகுத்து என்பதன் மருஉ : ஈண்டுத் தொழிற் பெயர். சிலப்பதிகாரத்தில் 'பாத்தில் பழம் பொருள்' என வருதலுங் காண்க. புடைவை - ஆடவருடையே யும் குறிக்கும். 'பாத்தில் புடைவை யுடையின்னு' என்றத னுற் சொல்லியது ஒன்றுடுத்தலாகா தென்பதாம். 'ஒன்றம ருடுக்கை' என்னும் பெரும்பாணாற்றடியும் ஒன்றுடாமையே தகுதி யென்பது காட்டி நிற்கின்றது. காப்பு ஆற்று - காத் தலைச் செய்யாத; ஒரு சொல்லுமாம். (ங)

ச. கொடுங்கோன் மறமன்னர் கீழ்வாழ்த லின்னு  
நெடுநீர் புணையின்றி நீந்துத லின்னு  
கடுமொழி யாளர் தொடர்பின்னு வின்னு  
தடுமாறி வாழ்த லுயிர்க்கு.

(பதவுரை) கொடுங்கோல் - கொடுங்கோல் செலுத்தும், மறம் - கொலைத் தொழிலையுடைய, மன்னர் கீழ் - அரசரது ஆட்சியின் கீழ், வாழ்தல் - வாழ்வது, இன்னு - துன்பமாம்; நெடு நீர் - மிக்க நீரை, புணை இன்றி - தெப்பமில்லாமல், நீந்துதல் - கடந்து செல்லுதல், இன்னு - துன்பமாம்; கடு

மொழியாளர் - வன்சொற்கூறுவோரது, தொடர்பு - நட்பு, இன்னு - துன்பமாம்; உயிர்க்கு - உயிர்களுக்கு, தடுமாறி - மனத்தடுமாற்ற மடைந்து, வாழ்தல் - வாழ்வது, இன்னு - துன்பமாம் எ - று.

கொடுங்கோல்-வளைந்த கோலை; அரச நீதியாகிய முறையினைச் செங்கோல் என்றும், முறையின்மையைத் கொடுங்கோல் என்றும் கூறுதல் வழக்கு; இவை ஒப்பினாகிய பெயர். மன்னர் என்பது அவரது ஆட்சிக்காயிற்று. கடுமொழியாளர் - மிகுதிக்கண் கழறிக் கூறு முரையன்றி, எப்பொழுதும் வன்சொல்லே கூறு மியல்பினர் என்றபடி. தடுமாற்றம்-வறுமை முதலியவற்றா லுண்டாகும் மனவமைதி யின்மையாகிய துன்பம். உயிரென்றது ஈண்டு மக்களுயிரை. (ச)

௫. எருதி லுழவர்க்குப் போகீர மின்னா  
கருவிகண் மாறிப் புறங்கொடுத்த லின்னா.  
திருவுடையாரைச் செறலின்னா வின்னா  
பெருவலியார்க் கின்னா செயல்.

(பதவுரை) எருது இல் - (உழவுக்குரிய) எருது இல்லாத, உழவர்க்கு - உழுதொழிலாளர்க்கு, போகு ஈரம் - அருகிய ஈரம், இன்னு - துன்பமாம்; கருவி - படையின் தொகுதி, கண்மாறி - நிலையழிந்து, புறங்கொடுத்தல் - முதுகு காட்டுதல், இன்னு - துன்பந் தருவதாகும்; திரு உடையாரை - (மிக்க) செல்வமுடையவார்பால், செறல் - செற்றங் கொள்ளல், இன்னு - துன்பந் தருவதாகும்; பெருவலியார்க்கு - மிக்க திறலுடையார்க்கு, இன்னு செயல் - தீமை செய்தல், இன்னு - துன்பந் தருவதாகும் எ - று.

போகுதல் - அருகுதல், ஒழிதல்; 'மள்ளர் மலைத்தல் போகிய' என்புழி இப் பொருட்டாதல் காண்க. கருவி - தொகுதி; ஈண்டுப் படையது தொகுதி யென்க. கண்மாறி - ஒரு சொல்; 'ஆங்கவ னீங்கெனை யகன்று கண்மாறி' என்புழிப்போல. இனி, கண்மாறி யென்பதற்கு அரசனிடத்தன்

பின்றி எனப் பொருள் கொள்ளலுமாம். கருவிகள் மாறி எனப் பிரித்தல் பொருந்துமேற் கொள்க. பெருவலியார் - பொருள் படை முதலியவற்றும் பெருவலி யுடையராய அரசரும், தவத்தால் ஒன்னுர்த் தெறலும் உவந்தாரை யாக்கலுமாம் பெருவலி பெற்றுடையராய முனிவரும் ஆம்; பெருவலியார்க் கின்ன செயல் துன்பந் தரும் என்பதனைக் 'கூற்றத்தைக் கையால் விளித்தற்றா லாற்றுவார்க் - காற்றாதாரின்ன செயல்' என்னுந் திருவள்ளுவப்பயனுங் மறிக. (ரு)

சு. சிறையில் கரும்பினைக் காத்தோம்ப லின்ன  
உறைசேர்\* பழங்கூரை சேர்ந்தொழுக லின்ன  
முறையின்று யாநு மரசின்ன வின்ன  
மறையின்றிச் செய்யும் வினை.

(பதவுரை) சிறை இல்-வேலியில்லாத, கரும்பினை-கரும்புப் பயிரை, காத்து ஓம்பல் - பாதுகாத்தல், இன்ன - துன்பமாம்; உறைசேர் - மழைத்துளி ஒழுகுதலையுடைய, பழங்கூரை-பழைய கூரையையுடைய மனையில், சேர்ந்து ஒழுகல்-பொருந்தி வாழ்தல், இன்ன - துன்பமாம்; முறை இன்றி - நீதி யில்லாமல், ஆளும் - ஆளுகின்ற, அரசு - அரசரது ஆட்சி, இன்ன - துன்பமாம்; மறை இன்றி - சூழ்த வில்லாமல், செய்யும் வினை - செய்யுங் கருமம், இன்ன - துன்பந் தருவதாகும். எ - று.

காத்தோம்பல்-ஒருபொரு ளிருசொல். உறைசேர் பழங்கூரை என்றது செய்கையழிந்து சிதைவுற்று மழைநீர் உள் ளிழியுஞ் சிறு கூரையினை. அரசு - அரசனுமாம். அரசன் முறையிலனாயின் முறையிழத்தலானே யன்றி மழையின்மையாலும் நாடு துன்புறும்; 'முறைகோடி மன்னவன் செய்யினுறைகோடி-யொல்லாது வானம் பெயல்' என்பது காண்க. அமைச்சருடன் மறைவிற் செய்யப்படுவதாகலின் சூழ்ச்சி மறையெனப்பட்டது. (சு)

\* புரைசோ என்றும் பாடம்.

எ. அறமனத்தார் கூறுங் கடுமொழியு மின்னா\*  
மறமனத்தார் ஞாட்பின் மடிந்தொழுக லின்னா  
இடும்பை யுடையார் கொடையின்னா ஷின்னா  
கொடும்பா டுடையார்வாய்ச் சொல்.

(பதவுரை) அறம் மனத்தார் - அறத்தை விரும்பும் நெஞ்சத்தினர், கூறும் - சொல்லுகின்ற, கடுமொழியும் - கடுஞ்சொல்லும், இன்னா - துன்பமாம்; மறம் மனத்தார் - வீரத்தன்மையையுடைய நெஞ்சத்தினர், ஞாட்பில் - பேராரின் கண், மடிந்து ஒழுகல் - சோம்பி இருத்தல், இன்னா - துன்பமாம்; இடும்பை உடையார் - வறுமை உடையாரது, கொடை - ஈகைத்தன்மை, இன்னா - துன்பமாம்; கொடும்பாடு உடையார் - கொடுமையுடையாரது, வாய்ச் சொல் - வாயிற் சொல்லும், இன்னா - துன்பமாம் எ - று.

‘அழுக்கா றவாவெகுளி யின்னாச்சொ னான்கும், இழுக்கா வியன்ற தறம்’ என்பவாகலின் அறமனத்தார் கூறுங் கடுமொழியும் இன்னா வாயிற்று. உம்மை எச்சப் பொருளது. இடும்பை - துன்பம்; ஈண்டுக் காரணமாய வறுமைமேல் நின்றது. ‘வளமிலாப் போழ்த்தத்து வள்ளன்மை குற்றம்’ என்று பிற சான்றோருங் கூறினர். கொடும்பாடு-கொடுமை; ஒரு சொல். ‘அருங்கொடும் பாடுகள் செய்து’ என்பது திருச்சிற்றம்பலக் கோவையார்; நடுவுநிலை யின்மையும் ஆம். வாய்ச்சொல் என வேண்டாது கூறியது தீமையே பயின்ற தென வேண்டியது முடித்தற்கு. வாய்ச் சொல்லும் என்னும் உம்மை தொக்கது.

(எ)

அ. ஆற்ற லிலாதான் பிடித்த படையின்னா  
நாற்ற மிலாத மலரி னழகின்னா  
தேற்ற மிலாதான் றுணிவின்னா வாங்கின்னா  
மாற்ற மறியா னுரை.

\* கடுமொழி யன்னா என்றும் பாடம்.



(பதவுரை) ஆற்றல் இலாதான் - வலியில்லாதவன், பிடித்த படை - கையிற் பிடித்த படைக்கலம், இன்னு - துன்பமாம்; நாற்றம் இலாத - மணமில்லாத, மலரின் அழகு - பூவின் அழகானது, இன்னு - துன்பமாம்; தேற்றம் இலாதான் - தெளிவு இல்லாதவன், துணிவு - ஒரு வினை செய்யத் துணிதல், இன்னு - துன்பமாம்; ஆங்கு - அவ்வாறே, மாற்றம் - சொல்லின் கூறுபாட்டினை, அறியான் - அறியாதவனது, உரை - சொல், இன்னு - துன்பமாம் ஏ - று.

ஆற்றல் - ஈண்டு ஆண்மை யெனினும் ஆம்; 'வாளொடென் வன்கண்ண ரல்லார்க்கு' என்பது காண்க. தேற்றம் - ஆராய்ந்து தெளிதல்; 'தெளிவி லதனைத் தொடங்கார்' என்பது வாயுறைவாழ்த்து. மாற்றம் - பேச முறைமை யென்றும், எதிருரைக்கும் மொழி யென்றும் கூறலுமாம். (அ)

கூ. பகல்போலு நெஞ்சத்தார் பண்பின் மையின்ன  
நகையாய நண்பினார் நாரின்மையின்ன  
இகலி னெழுந்தவ ரோட்டின்ன வின்ன  
நயமின் மனத்தவர் நட்பு.

(பதவுரை) பகல் போலும் - ஞாயிறு போலும், நெஞ்சத்தார் - மனமுடையார், பண்பு இன்மை - பண்பில்லா திருத்தல், இன்னு-துன்பமாம்; நகை ஆய-நகுதலையுடைய, நண்பினார்-நட்பாளர், நார் இன்மை-அன்பில்லா திருத்தல், இன்னு-துன்பமாம்; இகலின் எழுந்தவர் - போரின் கண் ஏற்றெழுந்தவர், ஓட்டு-புறங்காட்டியோடுதல், இன்னு-துன்பமாம்; நயம் இல்-நீதியில்லாத, மனத்தவர்-நெஞ்சினையுடையாரது, நட்பு-கேண்மை, இன்னு-துன்பமாம் ஏ-று.

பகல் போலும் நெஞ்சம் - ஞாயிறு திரிபின்றி ஒரு பெற்றித்தாதல் போலத் திரிபில்லாத வாய்மையையுடைய நெஞ்சம்; 'ஞாயிறன்ன வாய்மையும்' என்பது புறம். இனி நுகத்தின் பகலாணிபேரில் நடுவுநிலையுடைய நெஞ்சம் எனினும்

பொருந்தும்; 'நெடுநுகத்துப் பகல் போல, நடுவு நின்ற நன் னெஞ்சினோர்' என்பது பட்டிபாப்பாலை. பண்பாவது உலக வியற்கை யறிந்து யாவரொடும் பொருந்தி நடக்கும் முறைமை; 'பண்பெனப் படுவது பாடறிந் தொழுகல்' என் பது கலித்தொகை. தூய மனமுடையரேனும் உலகத்தோடு பொருந்தி நடவாமை தீதென்பதாம். நகையாய நண்பினார் நாரின்மையாவது முகத்தால் நகுதல் செய்து அகத்தே அன்பு சுருங்குதல். நயம்-நீதி யென்னும் பொருளதாதலைத் திருக்குறட் பரிமேலழகருரை நோக்கித் தெளிக; இனிமை யெனவும், விருப்பம் எனவும் பொருள் கூறலும் ஆம். (க)

௧௦. கள்ளில்லா மூதூர் களிகட்கு நன்கின்னா  
வள்ளல்க ளின்மை பரிசிலர்க்கு முன்னின்னா  
வண்மை யிலாளர் வனப்பின்னா வாங்கின்னா  
பண்ணில் புரவி பரிப்பு.

(பதவுரை) கள் இல்லா-கள் இல்லாத, மூதூர்-பழைமை யாகிய ஊர், களிகட்கு - கள்ளுண்டு களிப்பார்க்கு, நன்கு இன்னா-மிகவுந் துன்பமாம்; வள்ளல்கள்-வள்ளியோர், இன்மை-இல்லாதிருத்தல், பரிசிலர்க்கு - (பரிசில் பெறும்) இரவ லர்க்கு, முன் இன்னா - மிகவுந் துன்பமாம்; வண்மை இலா ளர் - ஈகைக் குண மில்லாதவர்களுடைய, வனப்பு - அழகு, இன்னா - துன்பமாம்; ஆங்கு - அவ்வாறே, பண் இல் - கலனை யில்லாத, புரவி-குதிரை, பரிப்பு-தாங்குதல், இன்னா-துன்ப மாம் எ - று.

களிகட்கு இன்னா என்றது எடுத்துக் காட்டு மாத்தி ரையே. களித்த லென்னுஞ் சொல் கள்ளுண்டு மகிழ்தல் என்னும் பொருளில் முன் வழங்கியது; இக் காலத்தே பொதுப்பட மகிழ்தல் என்னும் பொருளதாயிற்று. களி-கள் னுண்போள். முன்-மிகுதி யென்னும் பொருளது. பண் - கலனை; இது கல்லனை யெனவும் வழங்கும். (௧௦)

கக. பொருளுணர்வா ரில்வழிப் பாட்டுரைத்த லின்னு  
இருள்கூர் சிறுநெறி தாந்தனிப்போக் கின்னு  
அருளில்லார் தங்கட் செலவின்னு வின்னு  
பொருளில்லார் வண்மை புரிவு.

(பதவுரை) பொருள் உணர்வார்-(பாட்டின்) பொருளை  
அறியும் அறிவுடையார், இல்வழி-இல்லாத இடத்தில், பாட்டு  
உரைத்தல்-செய்யுளியற்றிக் கூறுதல், இன்னு-துன்பமாம் ;  
இருள் கூர்-இருள் மிகுந்த, சிறு நெறி-சிறிய வழியிலே, தனி  
போக்கு-தனியாகப் பேர்தல், இன்னு-துன்பமாம்; அருள் இல்  
லார் தம்கண்-தண்ணளி யில்லாதவரிடத்தில், செலவு-(இரப்  
போர்) செல்லுதல், இன்னு-துன்பமாம் ; பொருள் இல்லார்-  
பொருளில்லாதவர், வண்மை புரிவு - ஈதலை விரும்புதல்,  
இன்னு - துன்பமாம் எ - று.

புலவராயினார் பாட்டின் பொருளுணரும் அறிவிலார்  
பால் தாம் அறிதிற் பாடிய பாட்டுக்களைக் கூறின், அவர்  
அவற்றின் பொருளை அறியா ராகலின் தம்மை நன்கு மதித்  
தல் செய்யார் ; அதுவே யன்றி இகழ்தலுஞ் செய்வர் ; அவற்  
றின் மிக்க துன்பம் பிறிதில்லை யாகலின் 'பொருளுணர்வா  
ரில்வழிப் பாட்டுரைத்த லின்னு' எனப்பட்டது.

'புலமிக் கவரைப் புலமை தெரிதல்

புலமிக் கவர்க்கே புலனும்'

'கல்லா தவரிடைக் கட்டுரையின் மிக்கதோர்

பொல்லாத தில்லை யொருவற்கு'

என்னும் பழமொழிச் செய்யுட்கள் இங்கே கருதற்பாலன.  
தாம் - அசை. தம் - சாரியை. (கக)

கஉ. உடம்பா டிலாத மனைவிதோ ளின்னு\*

இடனில் சிறியாரோ டியாத்தநண் பின்னு

இடங்கழி யாளர் தொடர்பின்னு வின்னு

கடனுடையார் காணப் புகல்.

\*மனை வி தொழி லின்னு என்றும் பாடம்

(பதவுரை) உடம்பாடு இலாத - உளம் பொருத்துதலில்லாத, மனைவி தோள் - மனைவியின் தோளைச் சேர்தல், இன்னு - துன்பமாம்; இடன் இல் - விரிந்த வுள்ளமில்லாத, சிறியாரோடு - சிறுமை யுடையாருடன், யாத்த நண்டி - பிணித்த நட்டி, இன்னு - துன்பமாம்; இடங்கழியாளர் - மிக்க காமத்தினை யுடையாரது, தொடர்பு - சேர்க்கை, இன்னு - துன்பமாம்; கடன் உடையார் - கடன் கொடுத்தவர், காண்பார்க்குமாறு, புகல் - அவர்க்கெதிரே செல்லுதல், இன்னு - துன்பமாம் எ - று.

மனைவிதோள் - இடக்கரடக்கல். 'உடம்பாடி லாதவர் வாழ்க்கை குடங்கருட், பாம்போடு டுனுறைந் தற்று' என்னுங் குறள் இங்கு நினைக்கற்பாலது. இடனென்றது ஈண்டு உள்ள விரிவை யுணர்த்திற்று. குற்றியலிகரம் அலகு பெருதாயிற்று. இடங்கழி - உள்ளம் நெறிப்படாதோடுதல்; கழி காமம் என்பது கருத்து; 'இடங்கழி காமமொடடங்கா னாகி' என்பது மணிமேகலை. சிலர் 'விடங்களியாளர்' எனப் பாடங்கொண்டு, விடம் போலும் கள்ளுண்டு களிப்போர் எனப் பொருள் கூறினர்; அது பொருந்தாமை யோர்க. 'கடன் கொண்டான் றேன்றப் பொருள் தோன்றும்' ஆகலின் 'காணப்புகல் இன்னு' என்றார்; கடன் படுதல் துன்பம் என்பது கருத்தாகக் கொள்க. (கஉ)

கங. தலைதண்டமாகச் சுரம்போத லின்னு  
வலைசுமந் துண்பான் பெருமித மின்னு  
புலையுள்ளி வாழ்த லுயிர்க்கின்னு வின்னு  
மூலையில்லாள் பெண்மை விழைவு.

(பதவுரை) தலை தண்டம் ஆக - தலை அறுபடும்படி, சுரம் போதல் - காட்டின்கட் செல்லுதல், இன்னு - துன்பமாம்; வலை சுமந்து - வலையைச் சுமந்து, உண்பான் - அதனால் உண்டு வாழ்வானது, பெருமிதம் - செருக்கு,

இன்னு - துன்பமாம்; புலை - புலால் உண்ணுதலை, உள்ளி - விரும்பி, வாழ்தல் - வாழ்வது, உயிர்க்கு - (மக்கள்) உயிர்க்கு, இன்னு - துன்பமாம்; முலை இல்லாள் - முலையில்லாதவள், பெண்மை - பெண் தன்மையை, விழைவு - விரும்புதல், இன்னு - துன்பமாம் எ - று.

வலைசுமந்து என்னுங் காரணம் காரியத்தின் மேற்று. புலை - புன்மை: தன்னுயிரோம்பப் பிறவுயிர் கொன்றுணல் சிறுமையாகலின் அது புலை யெனப்படும். பெண்மை விழைவு இன்னு என்றது கடைபோகாதாகலின். 'கல்லாதான் சொற் காமுறுதல் முலையிரண்டு, மில்லாதான் பெண்காமுற் றற்று' என்பதுங் காண்க. (கங்)

கசு. மணியிலாக் குஞ்சரம் வேந்தூர்த வின்னு  
துணிவில்லார் சொல்லுந் தறுகண்மை யின்னு  
பணியாத மன்னர்ப் பணிவின்னு வின்னு  
பிணியன்னார் வாழு மனை.

(பதவுரை) மணி இலா - (ஓசையினால் தன் வருகையைப் பிறர்க்கு அறிவிக்கும்) மணியை அணியப்பெறுத, குஞ்சரம் - யானையை, வேந்து - அரசன், ஊர்தல் - ஏறிச் செலுத்துதல், இன்னு - துன்பமாம்; துணிவு இல்லார் - பகையை வெல்லுந் துணிவில்லாதார், சொல்லும் - கூறும், தறுகண்மை - வீரமொழிகள், இன்னு-துன்பமாம்; பணியாத - வணங்கத்தகாத, மன்னர்-அரசரை, பணிவு-வணங்குதல், இன்னு - துன்பமாம்; பிணி அன்னார் - (கணவருக்குப்) பிணிபோலும் மனைவியர், வாழும் மனை - வாழ்கின்ற இல், இன்னு - துன்பமாம் எ - று.

சொல்லும் என்றதனால் தறுகண்மை மொழிக்காயிற்று; வஞ்சினமும் ஆம். பணியாத மன்னராவர் தம்மிற்றாழ்ந்தோர். பணிதல் - இன் சொல்லும் கொடையும். 'எள்ளாத வெண்ணிச் செயல்வேண்டுந் தம்மொடு - கொள்ளாத கொள்ளா துலகு' என்றபடி தாம் வலியராய் வைத்து மெவிய பகைவரை வணங்குதல் எள்ளற்கேதுவாகலின் 'பணிவின்னு'

என்றார். 'மன்னர் பணிவு' என்று பாடமாயின் அகத்தே பணித வில்லாத பகை மன்னரது புற வணக்கம் இன்னவாம் என்று பொருள் கூறிக்கொள்க. 'சொல்வணக்க மொன்னார் கட் கொள்ளற்க' 'தொழுத கையுள்ளும் படையொடுங்கும்' என்பன இங்கே கருதற்பாலன. பிணிபோறல் - சிறு காலை அட்டில் புகாமை முதலியன. (கசு)

கரு. வணரொலி\* யைம்பாலார் வஞ்சித்த லின்ன  
துணர்தூங்கு மாவின் படுபழ மின்ன  
புணர்பாவை யன்னார் பிரிவின னு வின்ன  
உணர்வா ருணராக் கடை.

(பதவுரை) வணர் - குழற்சியையுடைய, ஒலி-தழைத்தல், ஐம்பாலார்-கூந்தலையுடைய மகளிர், வஞ்சித்தல் (தம் கண வரை) வஞ்சித் தொழுகுதல், இன்ன - துன்பமாம்; துணர்-கொத்தாக, தூங்கும் - தொங்குகின்ற, மாவின் - மாவினது, படு பழம்-நைந்து விழுந்த கனி, இன்ன-துன்பமாம்; புணர்-வேற்றுமையின்றிப் பொருந்திய, பாவை அன்னார் - பாவை போலும் மகளிரது, பிரிவு - பிரிதல், இன்ன - துன்பமாம்; உணர்வார்- அறியுந் தன்மையர், உணரர்க்கடை - அறியா விடத்து, இன்ன - துன்பமாம் எ - று.

வணர்-வளைவு; ஈண்டுக் குழற்சி. ஒலி - தழைத்தல்; இஃதிப் பொருட்டாதலை 'ஒலிரெடும்பிவி' என்னும் நெடுநல் வாடையடி உரையானறிக. ஐம்பால்-ஐந்து பகுப்பிளையுடையது; கூந்தல். ஐந்து பகுப்பாவன: குழல், கொண்டை, சுருள், பனிச்சை, முடி யென்ப. இங்ஙனம் ஒரோ வொரு கால் ஒவ்வொரு வகையாக வன்றி, ஒரொப்பனையிற்றானே ஐந்து வகையாற் பிரித்து முடிக்கப்படுவது என்று கோடலும் ஆம். படுபழம்-செவ்வியழிந்து விழுந்த பழம். புணர்தல் அன்பால் நெஞ்சு கலத்தல்; மணம் பொருந்துதலும் ஆம்.

\* வணரொளி என்றும் பாடம்.

உணர்வார்-உணர்ந்து குறை தீர்க்கவல்லார், பாட்டின் பொருளறிவாரும் ஆம். (கரு)

கசு. புல்லார் புரவி மணியின்றி யூர்வினனா  
கல்லா நுரைக்குங் கருமப் பொருளின்னா  
இல்லாதார் நல்ல விருப்பின்னா \*வாங்கின்னா  
பல்லாரு ணுணப் படல்.

(பதவுரை) புல்-புல்லை, ஆர்-உண்கின்ற, புரவி-குதிரையை, மணி இன்றி-மணியில்லாமல், ஊர்வு - ஏறிச் செலுத்துதல், இன்னு-துன்பமாம்; கல்லார் உரைக்கும்-கல்வியில்லாதார் கூறும், கருமப் பொருள் - காரியத்தின் பயன், இன்னு - துன்பமாம்; இல்லாதார்-பொருளில்லாதவரது, நல்லவிருப்பு-நல்லவற்றை விரும்பும் விருப்பம், இன்னு - துன்பமாம்; ஆங்கு-அவ்வாறே, பல்லாருள் - பலர் நடுவே, நாணப்படல்-நாணப்படுதல், இன்னு - துன்பமாம் என்று.

ஊர்வு - தொழிற் பெயர். பொருள் - பயன். நல்ல - அறம்; நுகரப்படுவனவும் ஆம். நாணப்படல் - மானக்கேடெய்துதல். (கசு)

கஎ. உண்ணாது வைக்கும் பெரும்பொருள் வைப்பின்னா  
நண்ணப் பகைவர் புணர்ச்சி நனியின்னா  
கண்ணி லொருவன் வனப்பின்னா வாங்கின்னா  
எண்ணிலான் செய்யுங் கணக்கு.

(பதவுரை) உண்ணாது வைக்கும் - நுகராது வைக்கும், பெரும் பொருள் வைப்பு - பெரிய பொருளின் வைப்பானது, இன்னு - துன்பமாம்; நண்ணு - உளம் பொருந்தாத, பகைவர் - பகைவரது, புணர்ச்சி - சேர்க்கை, நனி இன்னு -

---

விழைவினா என்றும் பாடம்.

மிகவும் துன்பமாம்; கண் இல் ஒருவன் - விழியில்லாத ஒருவனது, வனப்பு - அழகு, இன்னு - துன்பமாம்; ஆங்கு - அவ்வாறே, எண் இலான் - எண்ணூல் பயிலாதவன், செய்யும் கணக்கு - இயற்றும் கணக்கு, இன்னு - துன்பமாம் எ-று.

வைப்பு - புதைத்து வைப்பது. கண் - கண்ணோட்டமும் ஆம். எண் - கணிதம்; நூலுக்காயிற்று. எண்ணிலான் என்பதற்குச் சூழ்ச்சித் திறனில்லான் என்றும், செய்யுங்கணக்கு என்பதற்குச் செய்யுங் காரியம் என்றும் பொருள் கூறலும் ஆம். (கஎ)

கஅ. ஆன்றவிந்த சான்றோருட் பேதை புகலின்னா  
மான்றிருண்ட போழ்தின் வழங்கல் பெரிதினா  
நோன்றவிந்து வாழாதார் நோன்பின்னா வாங்கின்னா  
ஈன்றனை யோம்பா வீடல்.

(பதவுரை) ஆன்று - கல்வியால் நிறைந்து, அவிந்த - அடங்கிய, சான்றோர் உள் - பெரியோர் நடுவே, பேதை - அறிவில்லாதவன், புகல் - செல்லுதல், இன்னு - துன்பமாம்; மான்று - மயங்கி, இருண்ட போழ்தின் - இருண்டுள்ள காலத்தில், வழங்கல் - வழிச்செல்லுதல், பெரிது இன்னு - மிகவும் துன்பமாம்; நோன்று - (துன்பங்களைப்) பொறுத்து, அவிந்து - (மனம்) அடங்கி, வாழாதார் - வாழமாட்டாதவர், நோன்பு - நோற்றல், இன்னு - துன்பமாம்; ஆங்கு - அவ்வாறே, ஈன்றனை - பெற்ற தாயை, ஓம்பா வீடல் - காப்பாற்றாமல் விடுதல், இன்னு - துன்பமாம் எ - று.

ஆன்று - ஆகல் என்பதன் மருஉவாகிய ஆல் என்னும் பகுதி யடியாகப் பிறந்தது. குணங்களால் நிறைந்து என்று கூறலும் ஆம். அவிந்த - ஐம்புலனும் அடங்கிய; பெரியோர் பாற் பணிந்த என்றுமாம். 'ஆன்றவிந் தடங்கிய கொள்கைச் சான்றோர்' என்னும் புறப்பாட்டும், அதனुरையும் நோக்குக.



மான்று - மால் என்பது திரிந்து நின்ற தெனிலும் ஆம்.  
போழ்து - பொழுது என்பதன் மருஉ. ஓம்பா - ஈறு கெட்  
டது. (கஅ)

கக. உரனுடையா னுள்ள மடிந்திருத்த லின்ன  
மறனுடை யாளுடையான் மார்பார்த்த லின்ன  
சுரமரிய கானஞ் செலவின்ன லின்ன  
மனவறி யாளர்\* தொடர்பு.

(பதவுரை) உரன் உடையான் - திண்ணிய அறிவுடை  
யவன், உள்ளம் மடிந்து இருத்தல் - மனமடிந்திருத்தல்,  
இன்னு - துன்பமாம்; மறன் உடை - வீரமுடைய, ஆள்  
உடையான் - ஆட்களை யுடையான், மார்பு ஆர்த்தல் - மார்பு  
தட்டுதல், இன்னு - துன்பமாம்; சுரம் - அருநெறியாகிய,  
அரிய - இயங்குதற்கரிய, கானம் - காட்டின்கண், செலவு -  
செல்லுதல், இன்னு - துன்பமாம்; மனம் வறியாளர் - மன  
வறுமை யுடையாரது, தொடர்பு - சேர்க்கை, இன்னு-துன்ப  
மாம் எ - று.

உரன்-திண்ணிய அறிவாதலை 'உரனென்னுந் தோட்டி  
யான்' என்னுங் குற்ட்குப் பரிமேலழகர் உரைத்த உரையா  
னறிக. / மார்பு ஆர்த்தல் - மார்பு தட்டிப் போர்க்கெழுதல்;  
காரணம் காரியத்திற் காயிற்று. வீரரை யுடையான் தானே  
போர்க்குச் செல்லுதல் வேண்டா என்றபடி; வலிதிற் செல்  
லுதல் எனினும் ஆம். மனவறியாளர் - மனநிறை வில்லாத  
வர்; புல்லிய எண்ணமுடையார் எனினும் ஆம். (கக)

உ௦. குலத்துப் பிறந்தவன் கல்லாமை யின்ன  
நிலத்திட்ட நல்வித்து நாளுமை யின்ன  
நலத்தகையார் நாணுமை யின்னவாந் கின்ன  
கலத்தல் குலமில் வழி.

\* அகம்வறியாளர் என்றும் பாடம்.

(பதவுரை) குலத்துப் பிறந்தவன் - நற்குடியிற் பிறந்தவன், கல்லாமை - கல்லாதிருத்தல், இன்னு - துன்பமாம்; நிலத்து இட்ட - பூமியில் வீதைத்த, நல்வித்து - நல்ல வீதைகள், நாளுமை - முனையாமற் போதல், இன்னு - துன்பமாம்; நலம் தகையார் - நன்மையாகிய அழகினையுடைய மகளிர், நாணுமை - நாணின்றி யொழுஞதல், இன்னு - துன்பமாம்; ஆங்கு-அவ்வாறே, குலம் இவ்வழி-ஒவ்வாத குலத்திலே, கலத்தல் - மணஞ் செய்து கலத்தல், இன்னு - துன்பமாம் எ-று.

மகளிர்க்கு நாணம் சிறந்ததென்பது 'உயிரினுஞ் சிறந்தன்று நாணே' என்னும் தொல்காப்பியந்தானு மறியப்படும். நலத்தகையார் நாணுமை என்பதற்கு நற்குணமுடைய ஆடவர் பழிபாவங்கட்கு அஞ்சாமை எனப் பொருள் கூறுவாருமுள். மணஞ் செய்வார் ஆராயவேண்டியவற்றுள் குடியொப்புக் காண்டலும் ஒன்று; "கொடுப்பினன் குடைமையும் குடிநீர் லுடைமையும், வண்ணமுந் துணையும் பொரிஇ யெண்ணு,தெமியேந் துணிந்த வேமஞ்சா லருவினை" என்னுங் குறிஞ்சிப்பாட்டிகள் ஈண்டு நோக்கற்பாலன. (௨௦)

உக. மாரிநாட் கூவுங் குயிலின் குரலின்ன

வீர மிலாளர் கடுமொழிக் கூற்றின்ன

மாரி வளம்பொய்ப்பி னூர்க்கின்ன வாங்கின்ன

மூரி யேருத்தா லுழவு.

(பதவுரை) மாரி நாள் - மழைக்காலத்தில், கூவும்-கூவுகின்ற, குயிலின் குரல் - குயிலனது குரலோசை, இன்னு - துன்பமாம்; ஈரம் இலாளர் - அன்பில்லாதவரது, கடுமொழி கூற்று-கடிதாகிய சொல், இன்னு-துன்பமாம்; மாரி வளம்பொய்ப்பின்-மழை வளம் பொய்க்குமாயின், ஊர்க்கு - உலகிற்கு. இன்னு-துன்பமாம்; ஆங்கு-அவ்வாறே, மூரி எருத்தால்-மூரியாகிய எருதால், உழவு-உழுதல், இன்னு-துன்பமாம் எ - று.

வீரமீலாளர்-என்று கொள்ளலும் ஆம். மொழிக்கூற்று-  
ஒரு பொரு ளிருசொல்; மொழியின் பகுதியுமாம். மழையா-  
கிய வளம் என்க; மழையினது வளம் எனலுமாம். பொய்த்-  
தல் - இல்லையாதல்; 'விண்ணின்று பொய்ப்பின்' என்பது  
தீருக்குறள்; 'மாரி பொய்ப்பினும்' என்பது புறம். மூரி-  
யெருத்து - இருபெயரொட்டு; வலிமை மிக்க எருதுமாம்;  
'எருமையு மெருதும் பெருமையுஞ் சோம்பும், வலியு  
முரணு மெரிவு மூரி' என்பது பிங்கலம். கட்டுக்கடங்காத  
காணையால் உழுதல் துன்பம் என்பதாம்; முதிர்ந்த எருதால்  
என்று பொருள் கூறுவாருமுள்.

(௨௧)

௨௨. ஈத்த வகையா லுவவாதார்க கீப்பின்ன  
பாத்துண லில்லா ருழைச்சென் றுணலின்ன  
மூத்த விடத்துப் பிணியின்ன வாங்கின்ன  
ஓத்திலாப் பார்ப்பா னுரை.

(பதவுரை) ஈத்த வகையால் - கொடுத்த அளவினால்,  
உவவாதார்க்கு-மகிழாதவர்க்கு, ஈப்பு - கொடுத்தல், இன்ன-  
துன்பமாம்; பாத்து உணல் - பகுத்து உண்ணுதல், இல்லார்  
உழை - இல்லாதவரிடத்தில், சென்று - போய், உணல் -  
உண்ணுதல், இன்ன - துன்பமாம்; மூத்த இடத்து - முதுமை  
யுற்ற பொழுதில், பிணி - நோய் உண்டாதல், இன்ன-துன்ப  
மாம்; ஆங்கு - அவ்வாறே, ஓத்து இலா - வேதத்தை ஓதுதல்  
இல்லாத, பார்ப்பான் - பார்ப்பானுடைய, உரை - சொல்,  
இன்ன - துன்பமாம் என்க.

ஈந்த வென்பது வலித்தலாயிற்று. 'உவவாதார்க் கீப்-  
பின்ன' என்பதனை 'இன்ன திரக்கப் படுத விரந்தவ ரின்  
முகங் காணு மளவு' என்னுங் குறளுடன் பொருத்திக்காண்க.  
பாத்துணல் - தென்புலத்தார் முதலாயினார்க்கும், துறந்தார்  
முதலாயினார்க்கும் பகுத்துண்ணுதல். பாத்து - பகுத்து என்-  
பதன் மருஉ. ஓத்து - ஓதப்படுவது, வேதம்.

(௨௨)

உங். யானையின் மன்னரைக் காண்ட னனியின்னா  
ஊனைத்தின் றானைப் பெருக்குதல் முன்னின்னா  
தேனெய் புளிப்பிற் சுவையின்னா வாங்கின்னா  
கான்யா\* றிடையிட்ட ஆர்.

(பதவுரை) யானை இல் - யானைப்படை யில்லாத, மன்  
னரை-அரசரை, காண்டல் - பார்த்தல், நனி இன்னா - மிகவுந்  
துன்பமாம்; ஊனைத் தின்று - (பிறிதோர் உயிரின்) ஊனை  
உண்டு, ஊனை - (தன்) ஊனை, பெருக்குதல் - வளர்த்தல்,  
முன் இன்னா - மிகவுந் துன்பமாம்; தேன் நெய் - தேனும்  
நெய்யும், புளிப்பின் - புளித்துவிட்டால், சுவை - (அவற்றின்)  
சுவை, இன்னா - துன்பமாம்; ஆங்கு-அவ்வாறே, கான் யாறு-  
காட்டாறு, இடை இட்ட - இடையிலே உள்ளதாகிய, ஊர் -  
ஊரானது, இன்னா - துன்பமாம் எ - று.

‘யானையில் மன்னரைக் காண்டல் நனியின்னா’ என்று  
ரேனும் அரசர் படையில் யானையில்லாதிருத்தல் இன்னா  
என்பது கருத்தாகக் கொள்க: ‘படைதனக்கு யானை  
வனப்பாகும்’ என்பது சிறுபஞ்சமூலம். இவியவை நூற்பதிவுள்ள  
‘யானை யுடையபடை காண்டன் மிகவினிதே, ஊனைத்தின்  
றானைப் பெருக்காமை முன்னினிதே, கான்யாற்றடைகரை  
யூரினி தாங்கினிதே, மான முடையார் மதிப்பு’ என்னுஞ்  
செய்யுளுடன் இதனை ஒப்புநோக்குக. (உங்)

உச. சிறையில்லா மூதாரின் வாயில்காப் பின்னா  
துறையிருந் தாடை கழுவுத லின்னா  
அறைபறை யன்னவர்† சொல்லின்னா வின்னா  
நிறையில்லான் கொண்ட தவம்.

(பதவுரை) சிறை இல்லா - மதில் இல்லாத, மூதாரின் -  
பழைமையாகிய ஊரினது, வாயில் காப்பு - வாயிலைக் காத்

\* காணாறு என்றும் பாடம்.

† அறைபறை யாயவர் என்றும் பாடம்.

தல், இன்னு - துன்பமாம்; துறை இருந்து - நீர்த்துறையி  
லிருந்து, ஆடை கழுவுதல் - ஆடைதோய்த்து மாசுபோக்கு  
தல், இன்னு - துன்பமாம்; அறை-ஒலிக்கின்ற, பறை அன்ன  
வர் - பறைபோன்றாரது, சொல் - சொல்லானது, இன்னு -  
துன்பமாம்; நிறை இல்லான் - (பொறிகளைத் தடுத்து) நிறுத்  
துந் தன்மை யில்லாதவன், கொண்ட - மேற்கொண்ட,  
தவம் - தவமானது, இன்னு - துன்பமாம் எ - று.

நீர்த்துறையில் ஆடை யொலித்தல் புரியின், நீர் வழி  
யாக நோயனுக்கள் பரவி இன்னல் விளைக்குமாகலின்  
'துறையிருந் தாடை கழுவுத லின்னு' என்றார்; இனம்  
பற்றிப் பிற துய்தன்மை புரிதலுங் கொள்க. அறைபறை  
யன்னவர் - தாம் கேட்ட மறைக்கப்படும் பொருளினை  
யாண்டும் வெளிப்படுத்து மியல்பினர்; 'அறைபறை'யன்னர்  
கயவர்தாங் கேட்ட, மறைபிறர்க் குய்த்துரைக்க லான்'  
என்றார் பொய்யில் புலவரும். (உச)

உரு. ஏமமில் மூதூ ரிருத்தன் மிகவின்னு  
திமை யுடையா ரயலிருத்த னன்கின்னு  
காம முதிரி னுயிர்க்கின்னு \* வாங்கின்னு  
யாமென் பவரோடு நட்பு.

(பதவுரை) ஏமம் இல்-காவல் இல்லாத, மூதூர்-பழைய  
ஊரிலே, இருத்தல் - வாழ்தல், மிக இன்னு - மிகவுந் துன்ப  
மாம்; திமை உடையார் - திச்செய்கை யுடையவரது,  
அயல் இருத்தல் - பக்கத்திலே யிருத்தல், நன்கு இன்னு -  
மிகவும் துன்பமாம்; காமம் முதிரின் - காமநோய் முற்றி  
னால், உயிர்க்கு இன்னு - உயிர்க்குத் துன்பமாம்; ஆங்கு -  
அவ்வாறே, யாம் என்பவரோடு - யாமென்று தருக்கியிருப்  
பவரோடு செய்யும், நட்பு - நட்பானது, இன்னு - துன்ப  
மாம் எ - று.

\* உயிர்க்கின்னுது என்றும் பாடம்.

ஏமம் - மதிற் காவலும், அரசின் காவலும் ஆம். அயலி ருத்தல் என்றமையால் அவரைச் சேர்ந் தொழுகுதல் கூற வேண்டாதாயிற்று. காமம் உயிரைப்பற்றி வருத்து மென் பதனைக், 'காமமு நாணு முயிர்காவாத் தூங்குமென் ; (னோ) வுடம்பி னகத்து' என்னும் முப்பாலாறு மறிக. (உரு)

உசு. நட்டா ரிடுக்கண்கள் காண்டல் நனியின்னா\*  
ஒட்டார் பெருமிதங் காண்டல் பெரிதின்னா†  
கட்டில்லா மூதா ருறையின்னா வாங்கின்னா  
நட்ட கவற்றினாற் சூது.

(பதவுரை) நட்டார் - நட்புக்கொண்டவருடைய; இடுக் கண்கள் - துன்பங்களை, காண்டல் - பார்த்தல், நனி இன்னா - மிகவுந் துன்பமாம்; ஒட்டார் - பகைவரது, பெருமிதம் - செருக்கை, காண்டல் - பார்த்தல், பெரிது இன்னா - மிகவுந் துன்பமாம்; கட்டு இல்லா - சுற்றமாகிய கட்டு இல்லாத, மூதார் - பழைய வூரிலே, உறை - வாழ்தல், இன்னா - துன்ப மாம்; ஆங்கு - அவ்வாறே, நட்ட - நட்பாகக் கொள்ளப்பட்ட, கவற்றினால் - கவற்றைக்கொண்டு ஆடுகின்ற, சூது - சூதாட் டம், இன்னா - துன்பமாம் எ - று.

கட்டு - கட்டுப்பாடும் ஆம். உறை - முதனிலைத் தொழிற் பெயர். நட்ட என்றது விருப்புடன் அடிப்பட்டுப் பழகிய என்றபடி. கவறு - பாய்ச்சி; ஆவது தாயக்கட்டை. ஒரு சொல் வருவிக்கப்பட்டது. (உசு)

உஎ. பெரியாரோ டியாத்த தொடர்விடுத லின்னா  
அரியவை செய்து மெனவுரைத்த லின்னா  
பரியார்க்குத் தாமுற்ற கூற்றின்னா வின்னா  
பெரியார்க்குத் தீய செயல்.

\* இடுக்க ணனிகண்டா னன்கின்னா என்றும் பாடம்.

† கண்டாற் பெரிதின்னா என்றும் பாடம்.

(பதவுரை) பெரியாரோடு - பெரியவருடன், யாத்த - கொண்ட, தொடர் - தொடர்ச்சியை, விடுதல் - விடுவது, இன்னு - துன்பமாம்; அரியவை - செய்தற்கரிய காரியங்களை, செய்தும் - செய்து முடிப்போம், என உரைத்தல் - என்று சொல்லுதல், இன்னு - துன்பமாம்; பரியார்க்கு - (தம்மிடத்தில்) அன்பு கொள்ளாதவர்க்கு, தாம் உற்ற - தாம் அடைந்த துன்பங்களைக் கூறும், கூற்று - சொல், இன்னு - துன்பமாம்; பெரியார்க்கு - பெருமை யுடையார்க்கு, தீய செயல் - தீயனவற்றைச் செய்தல், இன்னு - துன்பமாம் என்று.

பெரியார் தொடர் விடுதல் இன்னு என்பதனைப் 'பல்லார் பகைகொளவிற் பத்தடுத்த தீமைத்தே, நல்லார் தொடர்கை விடல்' என்னுந் திருக்குறளானுமறிக. பெரியார் - ஈண்டுக் கல்வியறிவு நற்குண நல்லொழுக்கங்களிற் சிறந்த நல்லோர். குற்றியலிகரம் அலகுபெறுதாயிற்று. அரியவை செய்துமென உரைத்தல் இன்னு - என்றது தாம் செய்யக் கருதிய அரிய செயல்களைச் செயலால் வெளிப்படுத்தலன்றி உரையாற் கூறுதல் தக்கதன்று என்றபடி; தம்மாற் செய்ய வியலாதவற்றைச் செய்து தருவேமெனப் 'பிறர்க்கு வாக்களிப்பது இன்னுவாம் எனப் பொருள் கூறினும் அமையும். செய்தும் - தன்மைப் பன்மை யெதிர்கால வினைமுற்று; இறந்தகால முற்றும் ஆம். பரிதல்-அன்பு செய்தல்; இரங்கு தலுமாம். பெரியார்க்குத் தீங்குசெயல் இன்னு என்பதனை 'எரியாற் சடப்படினு முய்வுண்டா முய்யார், பெரியார்ப் பிழைத்தொழுகு வார்' என்னும் வாயுறைவாழ்த்தானுமறிக. உற்ற, தீய என்பன முறையே தெரிநிலையும் குறிப்புமாய வினைப்பெயர்கள். (உஎ)

உஅ. பெருமை யுடையாரைப் பீடழித்த லின்னு  
கிழமை யுடையார்க்\* களைந்திடுத லின்னு  
வளமையிலாளர் வனப்பின்னு லின்னு  
இளமையுண் மூப்புப் புகல்.

\* கிழமை யுடையாரை என்றும் பாடம்.

(பதவுரை) பெருமை உடையாரை - பெருமையுடைய வரை, நீடு அழித்தல் - பெருமை யழியக் கூறல், இன்னு - துன்பமாம்; கிழமை உடையார் - உரிமை யுடையவரை, களைந்திடுதல் - நீக்கிவிடுதல், இன்னு - துன்பமாம்; வளமை இலாளர் - செல்வ மில்லாதவருடைய, வனப்பு - அழகு, இன்னு - துன்பமாம்; இளமையுள் - இளமைப் பருவத்தில், மூப்பு - முதுமைக்குரிய தன்மைகள், புகல் - உண்டாதல், இன்னு - துன்பந் தருவதாகும் எ - று.

பீடு அழித்தல் என்னும் இரு சொல்லும் ஒரு சொன்னீர் மையெய்தி இரண்டாவதற்கு முடிபாயின. பீடழித்தலாவது பெருமை யுளதாகவும் அதனை யிலதாக்கிக் கூறுதல். கிழமை யுடையார்-பழையராக வரும் அமைச்சர் முதலாயினார்; நண்பரும் ஆம்; 'கிழமை யுடையாரைக் கீழ்ந்திடுதல்' இன்னு' என்று பாடங் கொள்ளுதல் சிறப்பு; 'பழமை யெனப்படுவ தியாதெனின் யாதுங், கிழமையைக் கீழ்ந்திடா நட்ட' என் னுந் தீடுக்குறியூங் காண்க. வளமை - வண்மையுமாம். (உஅ)

உ.சு. கல்லாதா னூருங் கலிமாப் பரிப்பின்னா  
வல்லாதான் சொல்லு முரையின் பயனின்னா  
இல்லார்வாய்ச் சொல்லி னயமின்னா வாங்கின்னா  
கல்லாதான் கோட்டி கொளல்.

(பதவுரை) கல்லாதான் - (நடத்தவேண்டிய முறையைக்) கல்லாதவன், ஊரும் - ஏறிச் செலுத்தும், கலிமா - மனஞ் செருக்கிய குதிரை, பரிப்பு - (அவனைச்) சுமந்து செல்லுதல், இன்னு-துன்பமாம்; வல்லாதான்-கல்வி யில்லாதவன், சொல் லும்-சொல்லுகின்ற, உரையின் பயன்-சொல்லின் பொருள், இன்னு-துன்பமாம்; இல்லார் - செல்வ மில்லாதவருடைய, வாய்ச் சொல்லின் - வாயிலிருந்து வரும் சொல்லினது, நயம்- நயமானது, இன்னு - துன்பமாம்; ஆங்கு-அவ்வாறே, கல்லா தான்-கல்வி யில்லாதவன், கோட்டி கொளல் - கற்றவ ரவை யில் ஒன்றைக் கூறுதல், இன்னு - துன்பமாம் எ - று.



கலி - ஆரவாரமும் ஆம். வல்லாதான்-ஒன்றனைச் செய்ய மாட்டாதான் எனினும் அமையும். இல்லார் வாய்ச்சொல் லின் நயமின்னு என்பதனை 'நற்பொருள் நன்குணர்ந்து சொல்லினும் நல்கூர்ந்தார், சொற்பொருள் சோர்வு படும்' என்னுந் நயிழ்மறை யானு மறிக. கோட்டிகொளல் - ஒரு சொல்; அவையின்கண் பேசுதல் என்னும் பொருளது; 'அங்கணத் துளுக்க...கோட்டிகொளல்' என்பதுங் காண்க. (௨௯)

௩௦. குறியறியான் மாநாக\* மாட்டுவித்த லின்ன  
தறியறியா னீரின்கட் பாய்ந்தாட் லின்ன  
அறிவறியா மக்கட் பெறலின்ன லின்ன  
செறிவிலான் கேட்ட மறை.

(பதவுரை) குறி அறியான்-(பாம்பாட்டுதற்குரிய மந்திர முதலியவற்றின்) முறைகளை அறியாதவன், மாநாகம்-பெரிய பாம்பினை, ஆட்டுவித்தல்-ஆடச்செய்தல், இன்ன-துன்பமாம், தறி அறியான் - உள்ளிருக்கும் குற்றியை அறியாமல், நீரின் கண் - நீரில், பாய்ந்து ஆடல் - குதித்து விளையாடுதல்; இன்ன - துன்பமாம்; அறிவு அறியா - அறிய வேண்டுவன வற்றை - அறியமாட்டாத, மக்கள் - பிள்ளைகளை, பெறல் - பெறுதல், இன்ன - துன்பமாம்; செறிவு இல்லான் - அடக்கம் இல்லாதவன், கேட்ட மறை - கேட்ட இரகசியம்; இன்ன - துன்பமாம் எ - று.

தறி - குற்றி; கட்டை. அறிவறியான் என்னின் அறிவு வறியனாயினான் ஆவது கல்லா இளமையன் என்க: 'அறி கொன்று' என்புழிப்போல ஈண்டு அறியென்பது முத னிலைத் தொழிற் பெயர். அறிவறியா மக்கள் - அறியவேண்டு வன அறியமாட்டாத மக்கள்: 'அறிவறிந்த மக்கள்' என்பதற்குப் பழிமேலழகர் கூறிய பொருளை நோக்குக. செறிவு அடக்கம்; 'செறிவறிந்து சீர்மை பயக்கும்' என்னுங் குறவில்

\* மாநாகம் என்றும் பாடம்.

† இன்ன தறிவறியான் என்றும் பாடம்.

‡ கீழ்நீர்ப்பாய்ந் தாடுதல் என்றும் பாடம்.

செறிவு இப் பொருட்டாதல் காண்க. அடக்க மில்லாதவன் மறையினை வெளிப்படுத்தலின் 'கேட்ட மறையினு' என்றார். (௩௦)

௩௧. நெடுமர நீள்கோட் டுயர்பாய்த லின்ன  
கடுஞ்சின வேழத் தெதிர்சேற லின்ன  
ஒடுங்கி யரவுறையு மில்லின்ன வின்ன  
கடும்புலி வாழு மதர்.

(பதவுரை) நெடு மரம் - நெடிய மரத்தினது, நீள்கோட்டு-நீண்ட கிளையின், உயர்-உயரத்திலிருந்து, பாய்தல் - கிழே குதித்தல், இன்ன - துன்பமாம்; கடும் சினம் - மிக்க கோபத்தினையுடைய, வேழத்து எதிர் - யானையின் எதிரே, சேறல் - செல்லுதல், இன்ன - துன்பமாம்; அரவு - பாம்பு, ஒடுங்கி உறையும் - மறைந்து வசிக்கின்ற, இல் - வீடானது, இன்ன - துன்பமாம்; கடும் புலி - கொடிய புலிகள், வாழும் அதர் - வாழ்கின்ற வழியானது, இன்ன - துன்பமாம் எ - று.

கோட்டுயர் பாய்தல் என்பதற்குக் கோட்டின் நுனியிலேறியதோ டமையாது மேலும் பாய்ந்து சேறல் என்று பொருள் கூறலுமாம்; 'நுனிக்கொம்ப ரேறின ரஃதிறந் தூக்கி, னுயிர்க்கிறுதி யாகி விடும்' என்பது ஈண்டு நோக்கற்பாலது. நெடுமர நீள்கோட்டுயர் பாய்தல் முதலிய நான்கற்கும், ஒட்டென்னும் அணிபற்றி, முறையே தம் வலியளவறியாது பெரிய வினைமேற் சேறலும், வலியார்க்கு மாறேற்றலும், உடம்பாடிலாத உட்பகையுடன் வாழ்தலும், பகைக்கெளியரம்படி நெறியலா நெறியிற் சேறலும் இன்னவா மெனப் பொருள்கோடலும் பொருந்துமாறு காண்க (௩௧)

௩௨. பண்ணமையா யாழின்கீழ்ப் பாடல் பெரிதின்ன  
எண்ணறியா மாந்தர் ரொழுக்குநாட் கூற்றின்ன

\* நெடுமரநீள் கோட்டுயர் பாஅய்த லின்ன என்றும் பாடம்.

† எண்ணறிய மாந்தர் என்றும் பாடம்.

## இன்ன நாற்பது

மண்ணின் முழுவீ னெலியின்ன வாங்கின்ன  
தண்மை யிலாளர்\* பகை.

(பதவுரை) பண் அமையா - இசை கூடாத, யாழின்  
கீழ் - யாழின் கீழிருந்து, பாடல் - பாடுதல், பெரிது இன்ன-  
மிகவுந் துன்பமாம்; எண் அறியா மாந்தர் - குறிநூல் (சோதி  
டம்) அறியாத மாக்கள், ஒழுக்கு நாள் கூற்று - ஒழுகுதற்  
குரிய நாள் கூறுதல், இன்ன - துன்பமாம்; மண் இல் -  
மார்ச்சனை யில்லாத, முழுவின்-மத்தளத்தினது, ஒலி - ஒகை,  
இன்ன - துன்பாம்; ஆங்கு - அவ்வாறே, தண்மை இலா  
ளர் - தண்ணிய குணம் இல்லாதவரது, பகை - பகையானது,  
இன்ன - துன்பமாம் எ - று.

பண் , என்பதனை முதனிலைத் தொழிற்பெயராகக்  
கொண்டு, இசைக்கரணம் எட்டனு ளொன்று என்னலு  
மாம். ஒழுகுதற் குரிய நாளாவது கருமங்கட்கு விதிக்கப்  
பட்ட நாள். நற்குணமுடையார் பகையிடத்தும் இனியன  
செய்தலும், நற்குணமில்லார் நட்பிடத்தும் இன்ன செய்த  
லும் உடையராகவின் தண்மையிலாளர் பகை இன்ன  
வெனப்பட்டது; தீயோர்பால் பகையும் நண்புமின்றி  
நொதுமலாக வீருத்தல் வேண்டுமென அறிக. (௩௨)

௩௩. தன்னைத்தான் போற்று தொழுகுத னன்கின்ன  
முன்னை யுரையார் புறமொழிக் கூற்றின்ன  
நண்மை யிலாளர் தொடர்பின்ன வாங்கின்ன  
தொன்மை யுடையார் கெடல்.

(பதவுரை) தன்னைத்தான் - (ஒருவன்) தன்னைத்தானே,  
போற்றுது - காத்துக்கொள்ளாது, ஒழுகுதல் - நடத்தல்,  
நன்கு இன்ன - மிகவுந் துன்பமாம்; முன்னை உரையார் -  
முன்னே சொல்லாமல், புறமொழிக் கூற்று - புறத்தே ப்ழித்  
துரைக்கும் புறங்கூற்று, இன்ன - துன்பமாம்; நண்மை

\* தண்மையிலாளர் என்றும் பாடம்.

இலாளர் - நற்குண மில்லாதவரது, தொடர்பு - நட்பு, இன்னு-  
துன்பமாம்; ஆங்கு - அவ்வாறே, தொன்மை உடையார் -  
பழமை யுடையவர், கெடல் - கெடுதல், இன்னு - துன்ப  
மாம் எ - று.

தன்னைத்தான் போற்றுதலாவது மனமொழி மெய்கள்  
திய வழியிற் செல்லாது அடக்குதல். முன்னை - ஐ பகுதிப்  
பொருள் விசுதி. உரையார் - முற்றெச்சம். மொழிக்கூற்று -  
ஒருபொரு ளிருசொல். தொன்மை யுடையார் கெடல் என்  
றது தொன்றதொட்டு மேம்பட்டு வரும் பழங்குடியினர்  
செல்வங் கெடுதல் என்றபடி. (௩௩)

௩௪. கள்ளுண்பான் கூறுங் கருமப் பொருளினன  
முள்ளுடைக் காட்டி. னடத்த னனியின்ன\*  
வெள்ளம் படுமாக் கொலையின்ன வாங்கின்ன  
கள்ள மனத்தார் தொடர்பு.

(பதவுரை) கள் உண்பான் - கட் குடிப்பவன், கூறும்-  
சொல்லுகின்ற, கருமப் பொருள் - காரியத்தின் பயன்,  
இன்னு - துன்பமாம்; முள்உடை காட்டில் - முட்களை  
யுடைய காட்டில், நடத்தல் - நடத்தலானது, நனி இன்னு -  
மிகவுந் துன்பமாம்; வெள்ளம் படு - வெள்ளத்தி லகப்பட்ட,  
மா - விலங்கு, கொலை - கொலையுண்டல், இன்னு - துன்ப  
மாம்; ஆங்கு - அவ்வாறே, கள்ளம் மனத்தார் - வஞ்ச மனத்  
தினை யுடையாரது, தொடர்பு - நட்பு, இன்னு - துன்பமாம்  
எ - று.

மாக்கொலை-விலங்கைக் கொல்லுதல் எனினுமாம்; நீர்ப்  
பெருக்கி லகப்பட்டு வருந்தும் விலங்கைக் கரையேற வொட்  
டாது தடுத்துக் கொல்லுதல் இன்னாவர்ம் என்பது கருத்து.

\* நடக்கி னனியின்ன என்றும் பாடம்.

௩௫. ஒழுக்க மிலாளர்க் குறவுரைத்த\* வின்னு  
விழுத்தகு நூலும்† விழையாதார்க் கின்ன  
இழித்த தொழிலவர் நட்பின்ன வின்னு  
கழிப்புவாய் மண்டிலங் கொட்பு.

(பதவுரை) ஒழுக்கம் இலாளர்க்கு - நல்லொழுக்கம் இவ்  
லாதவரிடத்தே, உறவு உரைத்தல் - தமக்கு உறவுளதாகக்  
கூறுதல், இன்னு - துன்பமாம்; விழுத்தகு நூலும் - சீரிய  
நூலும், விழையாதார்க்கு - விரும்பிக் கல்லாதார்க்கு, இன்னு-  
துன்பமாம்; இழித்த தொழிலவர்-இழிக்கப்பட்ட தொழிலை  
யுடையாரது, நட்பு - கேண்மை, இன்னு-துன்பமாம்; கழிப்பு  
வாய் - நல்லாரால் கழிக்கப்பட்ட இடமாகிய, மண்டிலம் -  
நாட்டிலே, கொட்பு - திரிதல் இன்னு - துன்பமாம் எ - று.

ஒழுக்கமிலாளர்க் குறவுரைத்தல் என்னும் பாடத்திற்கு  
ஒழுக்க மில்லாதவரை இழித்துரைத்தல் என்று பொருள்  
கொள்க. இழித்த தொழில் - அறிவுடையோராற் பழிக்கப்  
பட்ட தொழில். ஈற்றடிக்கு, ஒழுக்கக் குறைந்த மதியினது  
செலவு காண்டல் என்று பொருள் கூறலுமாம். (௩௫)

௩௬. எழிலி யுறைநீங்கி னீண்டையார்க் கின்ன  
குழலி னினியடிமரத் தோசைநன் கின்ன  
குழலிக னுற்ற பிணியின்ன வின்ன  
அழகுடையான் பேதை யெனல்.

(பதவுரை) எழிலி-மேகமானது, உறை நீங்கின் - நீரைச்  
சொரியாதாயின், ஈண்டையார்க்கு - இவ் வுலகத்திலுள்ள  
வர்க்கு, இன்னு - துன்பமாம்; குழலின் இனிய - புல்லாங்  
குழலைப்போலும் இனிய, மரத்து ஓசை - மரத்தினது ஓசை,

\* ஒழுக்கமிலாளர்க் குறைவுரைத்தல் என்றும் பாடம்.

† விழுத்தகுநூலும் என்றும் பாடம்.

‡ குழலிலினிய என்றும் பாடம்.

நன்கு இன்னு - மிகவும் துன்பமாம்; குழவிகள் உற்ற - குழந்தைகள் அடைந்த, பிணி-நோயானது, இன்னு - துன்பமாம்; அழகு உடையான் - அழகினை யுடையவன், பேதை எனல் - அறிவில்லாதவன் என்று சொல்லப்படுதல், இன்னு - துன்பமாம் எ - று.

உறை - நீர்த்துளி. 'குழவி வினியமரத் தோசைநன்கின்ன' என்பதன் கருத்து, காற்று ஊடறுத்துச் செல்லுதலால் மரங்களினின்றெழும் ஓசை குழவிசைபோலி வினியதாயினும் பாராட்டப் படுவதின்று என்பது போலும். குழலில் என்னும் பாடத்திற்குக் குழல் இல்லாத என்று பொருள் கூறிக்கொள்க. (௩௬)

௩௭. பொருளிலான் வேளாண்மை காழுறுதலின்ன  
நெடுமாட நீணகர்க் கைத்தின்மை யின்ன  
வருமனை பார்த்திருந் தூணின்ன வின்ன  
கெடுமிடங் கைவிடுவார் நட்பு.

(பதவுரை) பொருள் இலான் - செல்வ மில்லாதவன், வேளாண்மை-(பிறர்க்கு) உதவி புரிதலை, காழுறுதல்-விரும்புதல், இன்னு-துன்பமாம்; நெடு மாடம் - நெடிய மாடங்களை யுடைய, நீளநகர் - பெரிய நகரத்திலே, கைத்து இன்மை - பொருளின்றி யிருத்தல், இன்னு - துன்பமாம்; வருமனை - வரப்பட்ட மனையிலுள்ளாரை, பார்த்திருந்து - எதிர்நோக்கி யிருந்து, ஊண் - உண்ணுதல், இன்னு - துன்பமாம்; கெடும் இடம்-வறுமையுள்ள இடத்தில்,கைவிடுவார்-கைவிட்டு நீங்குவாரது, நட்பு - கேண்மை, இன்னு - துன்பமாம் எ - று.

வேளாண்மை - உபகாரம். வருமனை பார்த்திருந்தாண் என்றது பிறர் மனையை அடைந்து அம் மனைக்குரியாரது செவ்வி நோக்கி யிருந்துண்டல் என்றபடி. கெடுமிடங் கைவிடுவார் நட்பு இன்னு வென்பதனைக் 'கெடுங்காலைக்

கைவிடுவார் தேன்மை யடுங்காலை, யுள்ளினு முள்ளஞ் சுடும்\*  
என்னுந் திருக்குறளானு மறிக. (௩௭)

௩௮. நறிய மலர்பெரிது நாராமை யின்ன  
துறையறியா நீரிழிந்து\* போகுத லின்ன  
அறியான் வினாப்படுத லின்ன வாங்கின்ன  
சிறியார்மேற் செற்றங் கொளல்.

(பதவுரை) நறிய மலர் - நல்ல மலரானது, பெரிது நாராமை - மிகவும் மணம் வீசாதிருத்தல், இன்ன - துன்பமாம்; துறை அறியான்-துறையை அறியாதவன், நீர்இழிந்து போகுதல் - நீரில் இறங்கிச் செல்லுதல், இன்ன - துன்பமாம்; அறியான் - (நூற் பொருள்) அறியாதவன், வினாப் படுதல் - (அறிவுடையோரால்) வினாவப்படுதல், இன்ன - துன்பமாம்; ஆங்கு - அவ்வாறே, சிறியார்மேல் - சிறியவர் மீது, செற்றங் கொளல் - சினங் கொள்ளுதல், இன்ன - துன்பமாம் எ - று.

நறிய - நல்ல, அழகுடைய. துறை - நீரில் இறங்குதற்கும் ஏறுதற்குமுரிய வழி. அறியா நீர் என்பது பாடமாயின் அறியப்படாத நீர் என்க. சிறியார் - வெகுளி செல்லுதற்குரிய எளிமை யுடையார்; சூழவிப் பருவத்தினருமாம். (௩௮)

௩௯. பிறன்மனையாள் பின்னோக்கும் பேதைமையின்ன  
மறபிலா மன்னர் செருப்புகுத லின்ன  
வெறும்புறம் வெம்புரவி யேற்றின்ன வின்ன  
திறனிலான் செய்யும் வினை.

(பதவுரை) பிறன் மனையாள் பின்னோக்கும்-பிறன் மனை வியைக் காமுற்றுப் பின்னொடரக் கருதும், பேதைமை - அறிவின்மை, இன்ன - துன்பமாம்; மறம் இலா மன்னர் - வீரமில்லாத அரசர், செரு புகுதல்-போர்க்களத்திற் செல்லுதல்,

\* துறையறியா நீரிழிந்து என்றும் பாடம்.

இன்னு - துன்பமாம்; வெம் புரவி - விரைந்த செலவினை யுடைய குதிரையினது, வெறும் புறம் - கலனையிலாத முதுகில், ஏற்று - ஏறுதல், இன்னு - துன்பமாம்; திறன் இலான் - செய்யுங் கூறுபா டறியாதவன், செய்யும் வினை - செய்யுங் காரியம், இன்னு - துன்பமாம் எ - று.

புறவியின் புறமென்று மாற்றுக. திறன் - அறிந்தாற்றிச் செய்யும் வகை. (நக)

சு0. கொடுக்கும் பொருளில்லான் வள்ளன்மையின்னா கடித்தமைந்த பாக்கினுட் கற்படுத்த வின்னு கொடுத்து விடாமை கவிக்கின்னா வின்னு மடுத்துழிப் பாடா விடல்.

(பதவுரை) கொடுக்கும் - கொடுத்தற்குரிய, பொருள் இல்லான் - பொரு ளில்லாதவனுடைய, வள்ளன்மை-ஈகைத் தன்மை, இன்னு - துன்பமாம்; கடித்து அமைந்த-கடித்தற்கு அமைந்த, பாக்கினுள் - பாக்கில், கல் படுத்தல் - கல் இருத்தல், இன்னு - துன்பமாம்; கவிக்கு - புலவனுக்கு, கொடுத்து விடாமை - பரிசில் கொடுத்தனுப்பாமை, இன்னு - துன்ப மாம்; மடுத்துழி - தடைப்பட்ட விடத்து, பாடா விடல் - பாடாது விடுதல், இன்னு - (பாடும் புலவனுக்குத்) துன்ப மாம் எ - று.

கடித்து - கடிக்க என்பதன் றிரிபு; பிளந்து எனினு மாம். கல் என்றது பாக்கிற் படுவதொரு குற்றம். மடுத்துழி - பொருள் பெற்ற விடத்தில் எனினுமாம். பாடா - ஈறு கெட்ட எதிர்மறை வினையெச்சம். (சு0)

சுக. அடக்க முடையவன் மீளிமை யின்னா துடக்க மிலாதவன் றற்செருக் கின்னா அடைக்கலம் வவ்வுத லின்னாவாங் கின்னா அடக்க வடங்காதார் சொல்.



(பதவுரை) அடக்கம் உடையவன் - (ஐம்பொறிகளை) அடக்குத லுடையவனது, மீளிமை - தறுகண்மை, இன்ன - துன்பமாம்; துடக்கம் இலாதவன் - முயற்சி யில்லாதவன், தற்செருக்கு - தன்னையே மதிக்கும் மதிப்பு, இன்ன - துன்பமாம்; அடைக்கலம் - பிறர் அடைக்கலமாக வைத்த பொருளை, வவ்வுதல் - கவர்ந்து கொள்ளுதல், இன்ன - துன்பமாம்; ஆங்கு - அவ்வாறே, அடக்க - (அறிவுடையோர்) அடக்கவும், அடங்காதார் - அடங்குத லில்லாதவர்க்குக் கூறும், சொல் - சொல்லானது, இன்ன - துன்பமாம் எ - று.

மீளிமை - பெருமிதமுமாம், துடக்கம் - வளைவு; உடல் வளைந்து வினைசெய்தற் கேற்ற முயற்சியை உணர்த்திற்று; தொடக்கம் என்று கொண்டு யாதானும் நற்கருமஞ்செய்யத் தொடங்குதல் என்றுரைப்பினுமாம். அடங்காதார் சொல் - அடங்காதார் அவையிற் கூறுஞ் சொல் எனினும் ஆம். (சக)

இன்ன நாற்பது

முற்றும்.

## அருஞ்சொல் லகராதி

[எண்-செய்யுளெண்]

|              |          |               |         |
|--------------|----------|---------------|---------|
| அதர்         | நக       | ஒழுகு         | க       |
| அந்தணர்      | உ        | ஒட்டு         | சு      |
| அவிந்த       | கஅ       | ஒத்து         | உஉ      |
| ஆர்          | கசு      | ஒம்பல்        | சு      |
| ஆர்த்த       | ந        | ஒம்பா         | கஅ      |
| ஆர்த்தல்     | கக       | கண்மாறி       | ந       |
| ஆன்று        | கஅ       | கலிமா         | உசு     |
| இகலின்       | சு       | கவறு          | உசு     |
| இடங்கழியாளர் | கஉ       | காழுறுதல்     | நஎ      |
| இடன்         | கஉ       | கான்யாறு      | உந      |
| இடுக்கண்கள்  | உசு      | கிழமை         | உஅ      |
| இடும்பை      | எ        | குஞ்சரம்      | கசு     |
| இல்வழி       | கக       | குறி          | ந௦      |
| ஈரம்         | உக       | கூர்          | கக      |
| ஈன்றனை       | கஅ       | கைத்தின்மை    | நஎ      |
| உரன்         | கசு      | கொட்டி        | நரு     |
| உழை          | உஉ       | கொட்டி கொளல்  | உசு     |
| உள்ளாது      | க        | சிறை          | சு      |
| உள்ளரி       | கந       | சுரம்         | கந, கசு |
| உறை          | உசு, நசு | செரு          | நஅ      |
| உறைசேர்      | சு       | செறல்         | ந       |
| ஊர்தல்       | கசு      | செறிவு        | ந௦      |
| ஊர்வு        | கசு      | செற்றம்       | நஅ      |
| எண்          | கஎ, நஉ   | சேர்ந்தொழுகல் | சு      |
| எழில்        | நசு      | ஞாட்டில்      | எ       |
| ஏமம்         | உரு      | தண்டமாக       | கந      |
| ஐம்பால்      | கரு      | தறி           | ந௦      |
| ஓட்டார்      | உசு      | தறுகண்மை      | கசு     |
| ஒவி          | கரு      | தாள்          | க       |

|             |               |                |              |
|-------------|---------------|----------------|--------------|
| திரு        | ரு            | புலை           | கரு          |
| துடக்கம்    | சக            | புறங்கொடுத்தல் | ரு           |
| துணர்       | கரு           | பெருமிதம்      | கரு, உசு     |
| துறை        | நஅ            | பொருள்         | கசு, நசு     |
| தேற்றம்     | அ             | போகீரம்        | ரு           |
| நயம்        | சு            | மடிந்தொழுகல்   | எ            |
| நறிய        | நஅ            | மடுத்தல்       | சு           |
| நனி         | உரு, நசு      | மண்            | நஉ           |
| நார்        | சு            | மண்டிலம்       | ருரு         |
| நாறுமை      | உ             | மறர்           | ச, எ, நசு    |
| நீள்நகர்    | நஎ            | மறன்           | கசு          |
| நெடுநீர்    | ச             | மறை            | சு, நஉ       |
| நெறி        | கக            | மாற்றம்        | அ            |
| நோன்று      | கஅ            | மான்று         | கஅ           |
| பகல்        | சு            | மீளிமை         | சக           |
| படுத்தல்    | சு            | முழவு          | நஉ           |
| பண்         | க             | முறை           | சு           |
| பந்தம்      | உ             | மூரி           | உக           |
| பரிசிலர்    | க             | யாத்த          | கஉ, உஎ       |
| பரிப்பு     | க, உசு        | வணர்           | கரு          |
| பரியார்க்கு | உஎ            | வண்மை          | க, கக        |
| பாத்தில்    | ந             | வவ்வுதல்       | சக           |
| பாத்துணல்   | உஉ            | வளமை           | உரு          |
| பீடு        | உஅ            | வள்ளன்மை       | சு           |
| புகல்       | ந, கஉ, கஅ, உஅ | வனப்பு         | உ, க, கஎ, உஅ |
| புணர்       | கரு           | வாயாவிடின்     | உ            |
| புணை        | ச             | விழைவு         | கரு          |
| புரவி       | க, கசு        | வேந்து         | கசு          |
| புரிவு      | கக            | வேழம்          | நக           |
| புலாம்      | ருரு          | வேளாண்மை       | நஎ           |

010882

## இ ன் னு நா ற்ப து செய்யுள் முதற்குறிப் பகராதி

[எண்-பக்கவெண்]

|              |     |              |     |
|--------------|-----|--------------|-----|
| அடக்க        | சக  | தலைதண்ட      | உக  |
| அறமனத்தார்   | கௌ  | தன்னைத்தான்  | நக  |
| ஆற்றலிலா     | கௌ  | நட்டாரிடுக்  | நக  |
| ஆன்றலிந்த    | உரு | நறியமலர்     | சௌ  |
| ஈத்தவகை      | உஅ  | நெடுமர       | நரு |
| உடம்பாடி     | உௌ  | பகல்போலு     | கஅ  |
| உண்ணாது      | உச  | பண்ணமையா     | நரு |
| உரனுடையா     | உசு | பந்தமில்     | கஉ  |
| எருதினுழ     | கரு | பார்ப்பாரிற் | கந  |
| எழிலி        | நஅ  | பிறன்மனையாள் | சௌ  |
| ஏமமில்       | நௌ  | புல்லார்     | உச  |
| ஒழுக்க       | நஅ  | பெரியாரோ     | நக  |
| கல்லாதா      | நந  | பெருமை       | நக  |
| கள்ளில்லா    | கக  | பொருளிலான்   | நக  |
| கள்ளுண்பான்  | நௌ  | பொருளுணர்வா  | உௌ  |
| குலத்துப்    | உசு | மணியிலாக்    | உஉ  |
| குறியறியான்  | நச  | மாரிநாட்     | உௌ  |
| கொடுக்கும்   | சக  | முக்கட்      | கக  |
| கொடுங்கோன்   | கச  | யாணையின்     | உசு |
| சிறையில் கரு | கசு | வண்ணொலி      | உந  |
| சிறையில்லா   | உக  |              |     |

